

# आप्त समाचार

निष्पक्ष एवं निर्भीक हिन्दी साप्ताहिक  
हर खबर पर पैनी नज़र

o"kl % 14 vdl % 22 y[kuÅ] xq okj 14 fl rEcj 2023 l s20 fl rEcj 2023 rd i"B&8 eW; %, d : i ; k

## जम्मू कश्मीर में आतंकवादियों के साथ मुठभेड़ में सेना के कर्नल, मेजर और पुलिस उपाधीक्षक शहीद

नई दिल्ली। जम्मू कश्मीर के अनंतनाग जिले के कोकेरनाग के ऊंचाई वाले क्षेत्रों में आतंकवादियों के साथ मुठभेड़ में सेना के एक कर्नल, एक मेजर और जम्मू कश्मीर पुलिस के एक उपाधीक्षक शहीद हो गए। अधिकारियों ने बुधवार को यहां यह जानकारी दी। अधिकारियों ने बताया कि बुधवार सुबह अनंतनाग जिले के गारोल इलाके में आतंकवादियों के साथ मुठभेड़ में १६ राष्ट्रीय राइफल्स के कमांडिंग ऑफिसर कर्नल मनप्रीत सिंह, मेजर आशीष धोनेक और पुलिस उपाधीक्षक हुमायूं भट गंभीर रूप से घायल हो गए थे। उन्होंने बताया कि इलाज के दौरान इन अधिकारियों की मृत्यु हो गई। उन्होंने बताया कि दो महीने की बेटी के पिता एवं जम्मू कश्मीर पुलिस के सेवानिवृत्त महानिरीक्षक गुलाम हसन भट के बेटे भट की काफी रक्तस्राव होने के कारण मृत्यु हो गई। आतंकवादी संगठन लश्कर-ए-तैयबा के छद्म समूह प्रतिबंधित रेजिस्टेंस फ्रंट ने इस हमले की जिम्मेदारी ली है। अधिकारियों का मानना है कि ये उन्हीं आतंकवादियों का समूह है, जिन्होंने चार अगस्त को कुलगाम जिले के हलाण वनक्षेत्र के ऊंचाई वाले इलाके में सेना के जवानों पर हमला किया था, जिसमें तीन जवान शहीद हो गए थे। अधिकारियों ने बताया कि गारोल इलाके में आतंकियों के खिलाफ अभियान मंगलवार शाम को शुरू हुआ था, लेकिन रात में इसे रोक दिया गया था। अधिकारियों ने बताया कि एक ठिकानों पर आतंकवादियों को देखे जाने की सूचना के बाद आज सुबह फिर उनकी (आतंकवादियों) की तलाश शुरू की गई। अपने दल का नेतृत्व करते हुए कर्नल सिंह ने आतंकवादियों पर हमला बोला। हालांकि, आतंकवादियों की गोलीबारी में वह गंभीर रूप से घायल हो गए। १२वीं सिख लाइट इन्फैंट्री (एलआई) से संबद्ध कर्नल सिंह को सेना पदक से भी सम्मानित किया गया था। धोनेक १५वीं सिख एलआई से थे। अधिकारियों ने बताया कि धोनेक और भट को भी गोलियां लगीं जिससे

वे गंभीर रूप से घायल हो गए। जीओसी १५वीं कोर लेफ्टिनेंट जनरल राजीव घई और पुलिस महानिदेशक (डीजीपी) दिलबाग सिंह सहित सेना और पुलिस के वरिष्ठ अधिकारी, स्थिति का आकलन करने के लिए मौके पर पहुंचे। इससे पहले कश्मीर जोन पुलिस ने सोशल मीडिया मंच

‘एक्स’ (पूर्व में ट्विटर) पर अपनी एक पोस्ट में कहा था, “अनंतनाग के कोकेरनाग इलाके में मुठभेड़ शुरू हुई है। सेना और जम्मू कश्मीर पुलिस के अधिकारी घायल हो गए हैं। विवरण बाद में मुहैया कराया जाएगा।” कश्मीर स्थित १५वीं कोर ने भी जानकारी दी थी कि आतंकवादियों की मौजूदगी की विशिष्ट खुफिया जानकारी के आधार पर १२-१३ सितंबर की मध



यरात्रि को क्षेत्र गारोल, अनंतनाग में भारतीय सेना और जम्मू कश्मीर पुलिस द्वारा एक संयुक्त अभियान शुरू किया गया था। आमना-सामना होने पर गोलीबारी शुरू हुई। सेना के दो कर्मी और जम्मू कश्मीर पुलिस का एक जवान घायल हो गए। अभियान जारी है।” शाम को, पुलिस महानिदेशक दिलबाग सिंह, अतिरिक्त पुलिस महानिदेशक (कश्मीर) विजय कुमार सहित अन्य वरिष्ठ अधिकारियों ने शहीद पुलिस उपाधीक्षक को पुष्पांजलि अर्पित की। यह हमला ऐसे समय हुआ जब एक दिन पहले ही जम्मू क्षेत्र के राजौरी में पीर पंजाल के दक्षिण में एक मुठभेड़ में सेना का एक जवान शहीद हो गया था जबकि सेना की छह वर्षीय मादा लैब्राडोर भी अपने ‘हैंडलर’ को बचाने के दौरान जान गंवा बैठी थी। राजौरी के सुदूर नारला गांव में हुई इस मुठभेड़ में दो आतंकवादी मारे गए। जम्मू कश्मीर के पूर्व मुख्यमंत्री उमर अब्दुल्ला ने अपनी संवेदना जतायी। अब्दुल्ला ने सोशल

मीडिया मंच ‘एक्स’ (पूर्व में ट्विटर पर) पोस्ट किया, “जम्मू कश्मीर से व्यथित करने वाली खबर। सेना के एक कर्नल, एक मेजर और जम्मू कश्मीर पुलिस के उपाधीक्षक ने आज दक्षिण कश्मीर के कोकेरनाग इलाके में एक मुठभेड़ में सर्वोच्च बलिदान दिया। पुलिस उपाधीक्षक हुमायूं भट, मेजर आशीष धोनेक और कर्नल मनप्रीत सिंह ने आतंकवादियों के साथ मुठभेड़ में बलिदान दिया। उनकी आत्मा को शांति मिले और उनके प्रियजनों को इस कठिन समय में शक्ति मिले।” पीडीपी अध्यक्ष महबूबा मुफ्ती ने शोक संतप्त परिवारों के प्रति संवेदना व्यक्त करते हुए कहा कि हिंसा के ऐसे त्यों के लिए कोई जगह नहीं है। पीपुल्स कन्ग्रेस के अध्यक्ष सज्जाद गनी लोन ने भी बहादुरों की शहादत पर शोक व्यक्त किया। तीनों शहीद अधिकारियों को श्रद्धांजलि देते हुए भारतीय जनता पार्टी (भाजपा) नेता अल्ताफ ठाकुर ने कहा कि सुरक्षा बल जम्मू कश्मीर से आतंक को जड़ से खत्म करने को प्रतिबद्ध है।

सनातन “भारत का राष्ट्रीय धर्म”, इसे “सत्ताजीवी” लोग नहीं मिटा पाएंगे : योगी आदित्यनाथ

## सनातन “भारत का राष्ट्रीय धर्म”, इसे “सत्ताजीवी” लोग नहीं मिटा पाएंगे : योगी आदित्यनाथ

लखनऊ। सनातन धर्म को “भारत का राष्ट्रीय धर्म” करार देते हुए उत्तर प्रदेश के मुख्यमंत्री योगी आदित्यनाथ ने बुधवार को कहा कि इस धर्म पर पहले भी प्रहार होते रहते हैं, लेकिन “सत्ताजीवी” लोग इसे मिटा नहीं पाएंगे। उन्होंने यह बात तमिलनाडु के मुख्यमंत्री एम.के. स्टालिन के बेटे एवं राज्य के युवा कल्याण मंत्री उदयनिधि स्टालिन और पूर्व केंद्रीय मंत्री ए. राजा सरीखे द्रमुक नेताओं द्वारा सनातन धर्म को लेकर दिए गए विवादास्पद बयानों की पृष्ठभूमि में कही। इस विवाद के बाद भाजपा लगातार आरोप लगा रही है कि विपक्षी गठबंधन “इंडिया” सनातन धर्म विरोधी है। आदित्यनाथ ने इंदौर में एक कार्यक्रम के दौरान कहा, “सनातन धर्म ही भारत का राष्ट्रीय धर्म है। इसकी शाश्वतता पर कोई भी व्यक्ति सवाल खड़ा नहीं

कर सकता।” उन्होंने कहा कि पौराणिक काल से ईश्वर की वास्तविकता पर अविश्वास और सनातन धर्म पर प्रहार किया जाता रहा है। आदित्यनाथ ने कहा कि यह दुर्भाग्यपूर्ण है कि आज भी कई लोग भारत में रहकर सनातन धर्म को कोस रहे हैं और वे भारतीय मूल्यों, आदर्शों और सिद्धांतों पर प्रहार के किसी भी अवसर से नहीं चूकते हैं। उत्तर प्रदेश के मुख्यमंत्री ने कहा, “आदि शंकराचार्य ने भारत के चार कोनों में चार पीठों की स्थापना करके देश की सांख्यिक एकता को मजबूत किया था। लेकिन, आज भारत, भारतीयता और सनातन धर्म पर प्रश्न उठाए जाते हैं। प्रश्न उठाने वाले वे ही लोग हैं जो कभी भगवान राम और भगवान कृष्ण के अस्तित्व पर भी सवाल उठाते थे।” उन्होंने भाजपा के विरोधियों पर तुकबंदी के

अंदाज में निशाना साधते हुए कहा, “जो सनातन नहीं डिगा था रावण के अत्याचार से, जो सनातन नहीं मिटा था कंस के अहंकार से और जो सनातन नहीं मिटा था बाबर और औरंगजेब की तलवार से, उस सनातन को ये सत्ताजीवी क्या मिटा



पाएंगे।” आदित्यनाथ ने यह भी कहा कि “हिंदू” कोई धर्म सूचक शब्द नहीं, बल्कि भारतीयों के लिए प्रयुक्त किया जाने वाला सांख्यिक संबोधन है। उन्होंने कहा, “...लेकिन दुर्भाग्य है कि कुछ लोगों ने हिंदू संबोधन को भी संकुचित दायरे में लाने का प्रयास

किया है।” मुख्यमंत्री ने कहा, “रावण ने भी ईश्वर की वास्तविकता पर प्रहार का प्रयास किया था, लेकिन परिणाम क्या हुआ? रावण को उसके अहंकार ने समाप्त कर दिया।” उत्तर प्रदेश के मुख्यमंत्री ने दावा किया कि मुगल शासक बाबर ने अयोध्या में भगवान राम का मंदिर तोड़ने का प्रयास किया था, लेकिन ५०० साल बाद राम जन्मभूमि पर भव्य मंदिर का निर्माण किया जा रहा है। “भारत बनाम इंडिया” के सियासी विवाद के बीच उत्तर प्रदेश के मुख्यमंत्री ने कहा कि देश को पौराणिक काल से भारत के नाम से संबोधित किया जाता रहा है और इसके नागरिकों को हिंदू कहा जाता रहा है। उन्होंने दावा किया कि भारत, पाकिस्तान और बांग्लादेश के मुस्लिम जब हज करने मक्का जाते हैं, तो सऊदी अरब में उन्हें “हिंदू” कहकर ही

संबोधित किया जाता है। जी२० शिखर सम्मेलन में हिस्सा लेने हाल ही में भारत आए ब्रिटेन के प्रधानमंत्री ऋषि सुनक की तारीफ करते हुए आदित्यनाथ बोले, “सुनक कहते हैं कि उन्हें हिंदू होने पर गर्व है। उन्हें मंदिर जाने, गौ माता की पूजा करने, संतों के सान्निध्य में बैठने और जय श्रीराम व जय सिया राम कहने में कोई संकोच नहीं है क्योंकि उनकी विरासत सनातन धर्म के संस्कारों, मूल्यों और अपनी जड़ों से जुड़ी है।” एक दिवसीय दौरे पर मध्य प्रदेश आए आदित्यनाथ ने इंदौर में पूर्व होलकर राजवंश की शासक देवी अहिल्याबाई की २२८वीं पुण्यतिथि के कार्यक्रम, नाथ मंदिर के ध्वज स्तंभ के अनावरण समारोह और शिवाजी प्रतिमा स्थल के लोकार्पण समारोह में हिस्सा लिया।

# सम्पादकीय

## कायदे कानून सिर्फ आम जनता के लिए

देश में चुनाव लड़ने वाली पार्टियों के चुनावी वादों में अपराध मुक्त समाज का वादा प्रमुख रूप से होता है। इसके अलावा किसी राज्य में कोई अपराधिक घटना हो जाने पर आसमान सर पर उठाने और उस राज्य को तुरंत जंगल राज्य की संज्ञा देने वाले माननीयों की हकीकत कुछ और ही बयां कर रही है। यह किसी से छुपा नहीं है कि सत्ता और अपराध का गठजोड़ सदैव से चला आ रहा है। चाहे पक्ष हो या विपक्ष दोनों तरफ के नेताओं का अपराधिक गठजोड़ अक्सर देखने को मिलता है। यहां यह कहना गलत नहीं होगा कि अपराध नेता बनने की राह का पहला कदम है। हाल में आई चुनाव अधिकार निकाय एडीआर (एसोसिएशन फ र डेमोक्रेटिक रिफ र्म्स) की रिपोर्ट से इस बात की पुष्टि होती है। रिपोर्ट की माने तो करीब 80 प्रतिशत मौजूदा सांसदों के खिलाफ आपराधिक मामले दर्ज हैं। वहीं इनमें से 25 प्रतिशत मामले ऐसे गंभीर अपराधों से जुड़े हैं जिनमें हत्या, हत्या की कोशिश, अपहरण, महिलाओं के खिलाफ अपराध जैसे मामले शामिल हैं। गौरतलब है कि देश में 963 मौजूदा सांसदों हैं जिसमें से 306 ने अपने खिलाफ आपराधिक मामले दर्ज हैं। इसमें से 968 सांसदों ने गंभीर आपराधिक मामले दर्ज हैं। इसमें पक्ष-विपक्ष एवं सभी पार्टियों के सांसद शामिल हैं। इससे समझा जा सकता है कि संसद में बैठकर पक्ष-विपक्ष के सांसद आए दिन एक-दूसरे पर अराजकता और जंगल राज की स्थापना जैसे जुमलों के माध्यम से एक-दूसरे को कटघरे में खड़ा करते तो दिखते हैं, लेकिन सही अर्थों वे सब एक ही थाली के चट्टे-बट्टे प्रतीत हो रहे हैं। इससे यह बात भी स्पष्ट होती है कि देश का कायदे कानून सिर्फ आम जनता के लिए ही हैं, जबकि माननीयों के लिए वे सब कानून खिलौना हैं। एक आम आदमी को मामूली सी कानूनी धारा लगने पर ही स्कूल या क लेज में एडमिशन के लिए कितने पापड़ बेलने पड़ते हैं। वहीं देश की कमान ऐसे माननीयों के हाथ में है जिन पर कई अपराधिक मामलों सहित गंभीर मामले भी दर्ज हैं। ऐसे में देश के उज्ज्वल भविष्य की आशा इन माननीयों से कैसे की जा सकती है? हालांकि संसद में ऐसे सांसदों की मौजूदगी के पीछे कहीं न कहीं जनता ही दोषी है। यह बात कहने में कोई गुरेज नहीं होना चाहिए कि ज्यादातर जनता का झुकाव अपनी जाति, बिरादरी और धर्म की प्रति ज्यादा रहता है। चुनावों में यह मनोवृत्ति चरम पर देखी जा सकती है जिसका फायदा नेता लोग उठाते हैं और अपने स्वार्थ सिद्ध करते हैं। अतरु को जनता को जाति-धर्म से ऊपर उठकर देश हित में माननीयों का चुनाव करना चाहिए, तभी उसकी खुद की और देश की तरक्की सुनिश्चित हो सकेगी। साथ ही देश में ऐसा कानून आना चाहिए जिसमें किसी अपराधिक मामलों के व्यक्ति को चुनाव लड़ने की अनुमति न दी जाए। तभी देश में हम स्वच्छ राजनीति और देश की तरक्की की कल्पना कर सकेंगे।

## मच्छरों से बचाव का नहीं है कोई उपाय : अखिलेश यादव

लखनऊ। सपा अध्यक्ष और पूर्व मुख्यमंत्री अखिलेश यादव ने कहा है कि भारतीय जनता पार्टी (भाजपा) सरकार की लापरवाही और अकर्मण्यता से पूरा प्रदेश मच्छर जनित और संक्रामक बीमारियों की चपेट में है। अखिलेश यादव ने कहा कि राजधानी लखनऊ, गोरखपुर, वाराणसी, प्रयागराज, मिर्जापुर समेत अन्य जिलों में डेंगू, मलेरिया, टाईफाइड बुखार के मरीज लगातार बढ़ते जा रहे हैं। इन शहरी इलाकों में सैकड़ों मरीज मिल चुके हैं। राजधानी लखनऊ में सरकारी आंकड़ों के अनुसार एक ही दिन में 23 डेंगू के मरीज मिले हैं। लखनऊ में अब तक सिर्फ डेंगू के ही सैकड़ों मरीज मिल चुके हैं। डेंगू के बढ़ते प्रकोप से लोगों में दहशत है। सपा

अध्यक्ष ने कहा कि इसी तरह से अन्य नगरों में मरीजों की संख्या लगातार बढ़ रही है। नगरों में साफ-सफाई नहीं है। मच्छरों से बचाव का कोई उपाय नहीं है। नगर निगम लापरवाह बने हुए हैं।



बरसात के मौसम, जलभराव और मच्छरों के बढ़ते प्रकोप को देखते हुए भी सरकार की कोई तैयारी नहीं है। अस्पतालों में मरीजों की संख्या लगातार बढ़ रही है। प्रदेश में डेंगू, मलेरिया के मरीज सरकारी आंकड़ों से कई गुना ज्यादा है।

# पत्रकारिता का पतन: एक साझा जिम्मेदारी!

आज के तेजी से विकसित हो रहे मीडिया परि श्य में पत्रकारिता की स्थिति चिंता का विषय बन गई है। कई लोग पत्रकारिता की गुणवत्ता, विश्वसनीयता और सत्यनिष्ठा में कथित गिरावट पर अफसोस जताते हैं। जबकि पत्रकार निस्संदेह पत्रकारिता के सिद्धांतों को बनाए रखने में महत्वपूर्ण भूमिका निभाते हैं, यह पहचानना महत्वपूर्ण है कि पत्रकारिता की स्थिति की जिम्मेदारी केवल उनके कंधों पर नहीं है। मीडिया पारिस्थितिकी तंत्र में उपभोक्ताओं और प्रतिभागियों के रूप में जनता भी पत्रकारिता के भविष्य को आकार देने में एक महत्वपूर्ण जिम्मेदारी निभाती है। यह एक साझा जिम्मेदारी है, और चुनौतियों से निपटने और एक स्थायी और मजबूत पत्रकारिता पारिस्थितिकी तंत्र की दिशा में काम करने के लिए पत्रकारों और जनता दोनों की भूमिका को समझना आवश्यक है।

### पत्रकार की भूमिका:

पत्रकार परंपरागत रूप से सूचना के द्वारपाल रहे हैं, जिनका काम जांच करना, रिपोर्टिंग करना और जनता के सामने समाचार प्रस्तुत करना है। वे सत्य की खोज करने, सटीकता सुनिश्चित करने और नैतिक मानकों को बनाए रखने की जिम्मेदारी निभाते हैं। पत्रकार लोकतंत्र के संरक्षक हैं, जो सत्ता में बैठे लोगों को जवाबदेह बनाते हैं और समाज को प्रभावित करने वाले मुद्दों पर प्रकाश डालते हैं। हालांकि, इस बात से इंकार नहीं किया जा सकता है कि ऐसे उदाहरण हैं जहाँ पत्रकार इन आदर्शों से पीछे रह गए हैं, दबावों, पूर्वाग्रहों के आगे झुक गए हैं, या ईमानदारी से समझौता कर लिया है। इन मामलों ने निस्संदेह पत्रकारिता में जनता के विश्वास को कम करने में योगदान दिया है। बहरहाल, यह समझना महत्वपूर्ण है कि कुछ लोगों के कार्यों से कई पत्रकारों द्वारा प्रदर्शित

समर्पण और व्यावसायिकता पर असर नहीं पड़ना चाहिए जो उत्कृष्टता के लिए प्रयास करना जारी रखते हैं।

### जनता की भूमिका:

समाचार के उपभोक्ता के रूप में जनता, मीडिया परि श्य को आकार देने में अपार शक्ति रखती है। सोशल मीडिया और नागरिक पत्रकारिता के युग में व्यक्ति समाचार प्रसार और उपभोग में सक्रिय भागीदार बन गए हैं। हालांकि, इस नई शक्ति के साथ प्रस्तुत की गई जानकारी के साथ आलोचनात्मक ढंग से जुड़ने की जिम्मेदारी भी आती है। हालांकि यह सच है कि कुछ मीडिया आउटलेट्स द्वारा गलत सूचना और सनसनीखेज फैलाया जा सकता है, जनता के लिए विवेक का प्रयोग करना और विश्वसनीय स्रोतों की तलाश करना आवश्यक है। विश्वसनीय पत्रकारिता का समर्थन करके, प्रतिष्ठित समाचार आउटलेट्स की सदस्यता लेकर और सटीक जानकारी साझा करके, जनता एक स्वस्थ मीडिया वातावरण में योगदान कर सकती है।

### मीडिया साक्षरता और

### सहभागिता:

जनता की जिम्मेदारी का एक महत्वपूर्ण पहलू मीडिया साक्षरता कौशल विकसित करना है। मीडिया साक्षरता व्यक्तियों को समाचार सामग्री का आलोचनात्मक विश्लेषण, मूल्यांकन और व्याख्या करने का अधिकार देती है। पत्रकारिता प्रथाओं पर खुद को शिक्षित करके, तथ्य-जांच और पूर्वाग्रहों को समझकर, व्यक्ति समाचार स्रोतों की विश्वसनीयता और विश्वसनीयता के बारे में सूचित निर्णय ले सकते हैं। इसके अलावा, पत्रकारों और समाचार संगठनों के साथ रचनात्मक बातचीत में शामिल होने से पारदर्शिता, जवाबदेही और मीडिया और जनता के बीच मजबूत रिश्ते को बढ़ावा देने में मदद मिल सकती है।

गुणवत्तापूर्ण पत्रकारिता का समर्थन:

## कांग्रेस ने सपा पर गठबंधन धर्म का पालन न करने का लगाया आरोप

लखनऊ। इंडिया गठबंधन को लेकर उत्तर प्रदेश में विवाद खड़ा होने के आसार हैं। कांग्रेस ने समाजवादी पार्टी पर गठबंधन धर्म का पालन नहीं करने का आरोप लगाया है। बुधवार को कांग्रेस प्रदेश अध्यक्ष अजय राय ने कहा है कि घोसी जीतने वाले किसी भ्रम में ना रहें। कांग्रेस के नेतृत्व में गठित हुए विपक्षी दलों के गठबंधन का उग्र. में क्या असर होगा, यह तो आने वाले दिनों में पता चलेगा। कांग्रेस प्रदेश अध्यक्ष के इस बयान से उग्र. का सियासी तापमान बढ़ सकता है। घोसी उपचुनाव परिणाम के बाद अजय राय बुध

वित्तीय स्थिरता पत्रकारिता का एक और महत्वपूर्ण पहलू है। जैसे-जैसे मीडिया परिदृश्य महत्वपूर्ण परिवर्तनों से गुजर रहा है, पारंपरिक राजस्व म डल बाधित हो गए हैं। विज्ञापन राजस्व कम हो गया है, जिसके कारण बजट में कटौती, छंटनी और पत्रकारिता की गुणवत्ता में संभावित समझौता हुआ है। इसका प्रतिकार करने के लिए, जनता प्रतिष्ठित समाचार आउटलेट्स की सदस्यता लेकर, डिजिटल सामग्री के लिए भुगतान करके, या गैर-लाभकारी समाचार संगठनों को दान करके सक्रिय रूप से गुणवत्तापूर्ण पत्रकारिता का समर्थन कर सकती है। ऐसा करके, व्यक्ति पत्रकारिता की वित्तीय व्यवहार्यता में योगदान करते हैं, यह सुनिश्चित करते हुए कि पत्रकारों के पास उच्च गुणवत्ता वाली, स्वतंत्र रिपोर्टिंग करने के लिए संसाधन और स्वतंत्रता है। कुल मिलाकर, पत्रकारिता की गिरावट के लिए केवल पत्रकारों को जिम्मेदार नहीं ठहराया जा सकता। जहां वे पेशेवर मानकों और नैतिकता को बनाए रखने की जिम्मेदारी निभाते हैं, वहीं जनता भी महत्वपूर्ण भूमिका निभाती है। आलोचनात्मक ढंग से संलग्न होकर, मीडिया साक्षरता को बढ़ावा देकर और प्रतिष्ठित समाचार आउटलेटों का समर्थन करके, व्यक्ति पत्रकारिता के पुनरुद्धार में योगदान दे सकते हैं। एक जीवंत और मजबूत मीडिया पारिस्थितिकी तंत्र के लिए पत्रकारों और जनता के बीच साझेदारी की आवश्यकता होती है, जो सटीक, विश्वसनीय और सार्थक जानकारी के प्रवाह को सुनिश्चित करने के लिए मिलकर काम करते हैं। केवल सामूहिक प्रयासों से ही हम चुनौतियों से निपट सकते हैं और एक ऐसे भविष्य का निर्माण कर सकते हैं जहां पत्रकारिता लोकतंत्र के स्तंभ और सकारात्मक बदलाव के लिए एक आवश्यक शक्ति के रूप में विकसित हो।.. साभार..द हरिश्चंद्र एक गैर लाभकारी संस्था है।

## विदेशी आक्रांताओं को अपना आका मानने वालों के लिए भारत में कोई जगह नहीं : सीएम योगी

लखनऊ। मुख्यमंत्री योगी आदित्यनाथ ने कहा कि विदेशी आक्रांताओं को अपना आका मानने वालों के लिए भारत में कोई जगह नहीं है। ऐसे विंत मानसिकता के लोगों को प्रभु श्रीराम, भगवान श्रीकृष्ण, महाराणा प्रताप, छत्रपति शिवाजी और गुरु गोविंद सिंह की परंपरा का सम्मान अच्छा नहीं लगता है। उन्होंने बिना नाम लिए विपक्ष पर हमला करते हुए कहा कि प्रधानमंत्री नरेन्द्र मोदी के नेतृत्व में आज भारत दुनिया की एक महाशक्ति के रूप में उभर रहा है। वहीं कुछ लोग ऐसे हैं जो भारत और भारतीयता पर प्रश्न खड़ा करके भारत की विरासत को अपमानित करने का कुत्सित प्रयास कर रहे हैं। सीएम योगी ने बुधवार को छत्रपति शिवाजी महाराज राज्यभिषेक की 350वीं वर्षगांठ पर एमआई चौराहे पर आयोजित कार्यक्रम को संबोधित किया। इस



दौरान उन्होंने छत्रपति शिवाजी की प्रतिमा का आवरण किया। उसके बाद जनसभा को संबोधित करते हुए सीएम योगी ने कहा कि छत्रपति शिवाजी महाराज ने आज से 350 वर्ष पहले मुगलों के सबसे क्रूर और बर्बर शासक को चुनौती देकर हिंदवी साम्राज्य की स्थापना की थी। यही वजह है कि आज हम सब उसी श्रद्धा और सम्मान के साथ छत्रपति शिवाजी महाराज का पुण्य स्मरण कर गौरव की अनुभूति कर रहे हैं। सीएम योगी ने कहा कि 90वीं सदी में शिवाजी महाराज ने लोक कल्याणकारी

शासन सत्ता देकर राष्ट्रवाद को एक नई ऊंचाई तक पहुंचाने का कार्य किया था। उन्होंने कहा कि उनके इस शौर्य और पराक्रम को देखकर के उत्तर प्रदेश के महाकवि भूषण ने एक बात कही थी— 'दावा द्रुम दंड पर, चीता मृगझुंड पर, भूषण' वितुंड पर, जैसे मृगराज हैं। सीएम योगी ने कहा कि छत्रपति शिवाजी महाराज की गौरवशाली परंपरा पर सम्मान व्यक्त करने के लिए भारत की नौसेना ने उनकी निशानी को अंगीकार करते हुए उसे अपना प्रतीक चिन्ह बनाया है। यह प्रधानमंत्री मोदी के कारण संभव हो पाया है। उन्होंने कहा कि उत्तर प्रदेश की हमारी सरकार छत्रपति शिवाजी महाराज को सम्मान देते हुए आगरा में म्यूजियम बना रही है, जो शिवाजी महाराज के शौर्य पराक्रम के साथ ही साथ भारत के इतिहास के प्रति गौरव की अनुभूति कराएगा।

## आतंकी घटनाओं से निपटने के लिए यूपी पुलिस की तैयारी

लखनऊ। लॉ एंड ऑर्डर की दिशा में उल्लेखनीय काम करने वाली योगी सरकार प्रदेश में आतंकी घटनाओं को लेकर भी सजग है। इस तरह की घटनाओं को रोकने और उनसे निपटने के लिए समय-समय पर सीएम योगी के निर्देश पर यूपी पुलिस मॉक ड्रिल करती रही है। इसी क्रम में बुधवार को भी यूपी पुलिस और एनएसजी की टीम ने इस तरह की घटनाओं पर अपनी तैयारियों को और पुख्ता करने

के लिए संयुक्त अभ्यास 'गांडीव-5' को अंजाम दिया। यह संयुक्त अभ्यास गुरुवार को भी जारी रहेगा। अभ्यास के दौरान राज्य प्रशासन, यूपी पुलिस की विभिन्न इकाइयों और एनएसजी द्वारा संयुक्त रूप से काउंटर टेरर की मॉक ड्रिल्स की गई। ये मॉक ड्रिल्स लखनऊ के विभिन्न सार्वजनिक स्थानों और महत्वपूर्ण प्रतिष्ठानों पर संपन्न हुई। म क ड्रिल को लेकर स्पेशल डीजी लॉ एंड ऑर्डर प्रशांत कुमार ने

आम जनता के लिए एक एडवाइजरी भी जारी की। इसमें उन्होंने लोगों से संयम रखने और विचलित न होने की अपील की। साथ ही किसी प्रकार की अफवाह न फैलाने और न ही अफवाहों पर ध्यान देने के लिए भी कहा। पुलिस प्रशासन द्वारा मॉक ड्रिल्स को सुचारू रूप से संचालित किए जाने के लिए जो भी दिशा निर्देश दिए जाएं, उनका अक्षरशः पालन किया जाना सुनिश्चित करने की भी अपील की गई है।

## आयकर विभाग की छापेमारी पर सपा ने केंद्रीय एजेंसियों के दुरुपयोग का आरोप लगाया

लखनऊ। आयकर विभाग ने बुधवार को समाजवादी पार्टी (सपा) के वरिष्ठ नेता पूर्व मंत्री आजम खान और उनसे जुड़े लोगों के खिलाफ कर चोरी की जांच के तहत उत्तर प्रदेश और मध्य प्रदेश में 30 से अधिक स्थानों पर छापा मारा। आधिकारिक सूत्रों ने बताया कि यह छापेमारी उत्तर प्रदेश के रामपुर, सहारनपुर, लखनऊ, गाजियाबाद और मेरठ के अलावा पड़ोसी राज्य मध्य प्रदेश के कुछ परिसरों में की जा रही है। उन्होंने बताया कि यह कार्रवाई सपा नेता आजम खान और उनके परिवार के सदस्यों द्वारा संचालित कुछ ट्रस्ट और संगठनों से संबंधित है। सपा ने इस छापेमारी की कार्रवाई पर तीखी प्रतिक्रिया व्यक्त की है। पार्टी ने आजम और उनसे जुड़े लोगों के खिलाफ आयकर विभाग की छापेमारी को तानाशाही और केंद्रीय एजेंसियों का दुरुपयोग करार दिया तथा यह भी कहा कि वर्ष 2024 के लोकसभा चुनाव में जनता इसका जवाब देगी। समाजवादी पार्टी प्रमुख अखिलेश यादव ने भी बिना किसी का जिक्र

किए छापेमारी को लेकर सरकार पर हमला किया। यादव ने एक्स पर लिखा, "सरकार जितनी कमजोर होगी, विपक्ष पर छापे उतने ही बढ़ेंगे। सपा प्रमुख ने यहां जारी एक बयान में कहा, आजम सच्चाई की आवाज हैं। उन्होंने बच्चों के बेहतर भविष्य की नींव रखी है। शिक्षा के लिए विश्वविद्यालय बनाया। वह हमेशा सांप्रदायिक ताकतों से लड़ते रहे हैं। आज पूरी समाजवादी पार्टी खड़ी है। भाजपा सरकार केंद्रीय संस्थानों का दुरुपयोग कर रही है। यादव ने कहा कि भाजपा सरकार की कार्रवाई संविधान और लोकतंत्र विरोधी है। सपा प्रमुख ने कहा, "भाजपा सरकार लगातार विपक्षी दलों के नेताओं के खिलाफ बदले की भावना से काम कर रही है। इससे पहले भी भाजपा ने आजम खान की ईमानदार छवि को धूमिल करने के लिए फर्जी मुकदमे दर्ज कराए थे। बाद में उन्हें अदालत से राहत मिल गई थी। उन्होंने कहा, भाजपा सरकार विपक्षी एकता और उसके 'इंडिया' गठबंधन से डरी हुई है। घोसी विध

ानसभा उपचुनाव में हार से पूरी भाजपा परेशान है। सरकार जितनी कमजोर होगी, विपक्ष पर छापे उतने ही बढ़ेंगे। सरकार को तानाशाही और केंद्रीय एजेंसियों का दुरुपयोग बंद करना चाहिए। यादव ने कहा, भाजपा के लोगों को याद रखना चाहिए कि तानाशाहों का अहंकार निश्चित रूप से खत्म होना है। वर्ष 2024 के लोकसभा चुनाव में जनता लोकतंत्र विरोधी, संविधान विरोधी और तानाशाही आचरण वाली भाजपा सरकार को करारा जवाब देगी। सूत्रों ने बताया कि आयकर जांच सपा नेता पूर्व मंत्री आजम और उनके परिवार के सदस्यों द्वारा संचालित कुछ ट्रस्ट से संबंधित है। इस बीच, प्रदेश के उप मुख्यमंत्री केशव प्रसाद मौर्य ने सपा प्रमुख के बयान को लेकर उन पर पलटवार करते हुए एक्स पर पोस्ट



किया, "भ्रष्टाचार मुक्त भारत के अभियान में सरकारी एजेंसियों को छापा डालने का अधिकार! निर्दोष को छापे से डरने की जरूरत नहीं! सपा अध्यक्ष श्री अखिलेश यादव जी आप छापा पड़ने से क्यों बिलबिला रहे हो, भ्रष्टाचारी ऋतु परिवार ऋतुक्लब के सदस्यों को भ्रष्टाचार ऋतुमुक्त ऋतु भारत बर्दाश्त नहीं हो रहा है! गाजियाबाद से मिली रिपोर्ट के मुताबिक आयकर विभाग ने राजनगर क लोनी स्थित एक आवास पर छापेमारी की। यह घर एकता कौशिक का है, जो आजम खान के परिवार की करीबी बताई जाती है। सूत्रों के मुताबिक, कौशिक जौहर अली ट्रस्ट की देखरेख करती थीं। इस ट्रस्ट ने ही उत्तर प्रदेश के रामपुर में मौलाना मोहम्मद अली जौहर विश्व विद्यालय का निर्माण कराया था। विश्वस्त सूत्रों के मुताबिक कौशिक ने आजम के बड़े बेटे अदीब के साथ पढ़ाई की थी। मई 2022 में जब आजम को तबीयत खराब होने पर सर गंगाराम अस्पताल में भर्ती कराया गया था तब उन्होंने उनकी देखभाल की थी। पुलिस उपायुक्त

## बाबा महाकाल के दरबार पहुंचे मुख्यमंत्री योगी आदित्यनाथ, विधि विधान से की पूजा

लखनऊ। मुख्यमंत्री योगी आदित्यनाथ बुधवार को मध्य प्रदेश की आर्थिक राजधानी इंदौर पहुंचे, जहां उन्होंने विभिन्न कार्यक्रमों में हिस्सा लिया। अपने एक दिवसीय दौरे की शुरुआत सीएम योगी ने बाबा महाकाल के दर्शन से की।



वह इंदौर एयरपोर्ट से हेलिकॉप्टर के जरिये महाकाल लोक पहुंचे और सोशल मीडिया पर लिखा— 'जय महाकाल'। उन्होंने श्री महाकालेश्वर मंदिर में बाबा महाकाल की पूजा अर्चना की और उत्तर प्रदेशवासियों के उत्तम स्वास्थ्य एवं समृद्धि की कामना की। सीएम योगी ने गाय के दूध, घी, दही, शहद, शक्कर, फल के रस से महाकाल का अभिषेक किया। रुद्राक्ष की माला, बिल्व पत्र, मखाने की माला, केसर, चंदन, इत्र अर्पित कर पंचामृत पूजन किया। महाकालेश्वर की पूजा-अर्चना के दौरान उनके साथ वाल्मीकि धाम के उमेश नाथ महाराज, उच्च शिक्षा मंत्री मोहन यादव, विधायक पारस जैन भी मौजूद रहे। पुजारी रूपम

गुरु, नवनीत गुरु ने पूजा कराई। इसके बाद सीएम योगी भर्तृहरि गुफा गए, जहां पर परंपरा अनुसार सीएम योगी का 909 बटुकों के मंत्रोच्चार के बीच रुद्राक्ष एवं मोतियों की मालाओं से स्वागत किया गया। साथ ही उन्हें पीतल का त्रिशूल

भेंट किया गया। उन्होंने वहां गुरु गोरखनाथ, राजा भर्तृहरि और गोपीचंद महाराज की तपस्या स्थली के दर्शन किए। इसके अलावा भर्तृहरि गुफा गोशाला में मौजूद गौ माता को गुड़ चना खिलाकर उन्होंने उनकी सेवा भी की। बता दें राजा भूतहरि का गोरखनाथ से गहरा संबंध है। श्री गुरु गोरखनाथ के कारण ही राजा भूतहरि ने अपना राजपाट छोड़कर सन्यास ले लिया था और योगी बनकर अपना जीवन व्यापन किया था। इसी के साथ योगी आदित्यनाथ इस गुफा के प्रबंधक भी हैं। इसके बाद सीएम योगी इंदौर पहुंचे, जहां उन्होंने श्रीनाथ मंदिर में 80 फीट ऊंचे ध्वज स्तंभ का लोकार्पण किया।

निपुण अग्रवाल ने पीटीआई को बताया कि कौशिक के आवास पर आयकर विभाग की टीम छापेमारी करने पहुंची। इस दौरान घर के दरवाजे बंद कर दिए गए और किसी को भी परिसर में प्रवेश की अनुमति नहीं दी गई। आयकर विभाग की टीम के साथ अर्द्धसैनिक बल का एक दल भी मौजूद था। अधिकारियों ने गाजियाबाद जिले की पुलिस से कोई मदद नहीं मांगी। रामपुर से प्राप्त एक रिपोर्ट में कहा गया है कि आजम खान जेल रोड स्थित अपने घर में हैं। रामपुर की एमपी-एमएलए अदालत ने पिछले साल आजम को नफरत भरा भाषण देने के एक अन्य मामले में दोषी ठहराया था। यह मुकदमा वर्ष 2015 में मिलक कोतवाली क्षेत्र के खटानगरिया गांव में एक सार्वजनिक बैठक में दिये गये उनके सम्बोधन से सम्बन्धित था। इस मामले में उन्हें तीन साल की कैद की सजा सुनाई गई थी। रामपुर से 90 बार विधायक रह चुके आजम को सजा सुनाये जाने के बाद उत्तर प्रदेश विधानसभा के अयोग्य घोषित कर दिया गया था।

## जी20 की सफलता पर PM Modi का अभिनंदन, भाजपा मुख्यालय में हुआ भव्य स्वागत

नई दिल्ली। बुधवार को दिल्ली में भारतीय जनता पार्टी (भाजपा) मुख्यालय में प्रधानमंत्री नरेंद्र मोदी का गर्मजोशी से स्वागत किया गया। इस दौरान प्रधानमंत्री नरेंद्र मोदी ने वहां मौजूद लोगों का अभिवादन भी स्वीकार किया। भाजपा अध्यक्ष जेपी नड्डा, केंद्रीय मंत्री राजनाथ सिंह, अमित शाह के अलावा अन्य वरिष्ठ नेताओं ने उनका स्वागत किया। मुख्यालय में प्रवेश करते ही प्रत्येक नेता ने प्रधानमंत्री को एक गुलाब दिया। वह केंद्रीय चुनाव समिति (सीईसी) की बैठक में भाग लेने के लिए पहुंचे थे। यह जी20 नेताओं के शिखर सम्मेलन के बाद उनकी पहली बैठक है। जी20 की

बैठक के लिए विश्व के प्रमुख नेताओं ने राष्ट्रीय राजधानी का दौरा किया था। वैश्विक आयोजन के समापन के बाद अब भाजपा आगामी राज्य विधानसभा चुनावों के लिए अपने उम्मीदवारों पर विचार-विमर्श



करेंगी। पीएम मोदी के अलावा केंद्रीय मंत्री अमित शाह और राजनाथ सिंह और बीजेपी अध्यक्ष जेपी नड्डा सीईसी के सदस्य हैं। बैठक का एजेंडा छत्तीसगढ़ और मध्य प्रदेश पर केंद्रित

रहने वाला है। बैठक में दोनों राज्यों में चुनाव के लिए उम्मीदवारों के नाम तय किए जा सकते हैं। सीईसी की पिछली बैठक अगस्त में हुई थी और मध्य प्रदेश में 36 और छत्तीसगढ़ में 29 सीटों के लिए उम्मीदवारों का चयन किया गया था। ये उन सीटों के लिए थे जहां बीजेपी के मौजूदा विधायक नहीं हैं। मध्य प्रदेश, छत्तीसगढ़, राजस्थान, तेलंगाना और मिजोरम में नवंबर-दिसंबर में विधानसभा चुनाव होने हैं, जो 2028 में लोकसभा चुनाव से पहले राज्य चुनाव का आखिरी दौर है। इनमें से मध्य प्रदेश में बीजेपी सत्ता में है और उसकी सहयोगी मिजो नेशनल फ्रंट मिजोरम में सरकार चलाती है।

## हिमाचल संकट को

नई दिल्ली/शिमला। कांग्रेस महासचिव प्रियंका गांधी वाद्रा ने बुधवार को कहा कि पार्टी की हिमाचल प्रदेश इकाई की अध्यक्ष और मंडी से लोकसभा सदस्य प्रतिभा सिंह राज्य में भारी बारिश एवं भूस्खलन के कारण हुई तबाही को राष्ट्रीय आपदा घोषित करने की मांग संसद के विशेष सत्र में उठाएंगी। उन्होंने यह भी कहा कि उन्हें इस बारे में पता नहीं है कि इस विषय को सत्र के दौरान मांग उठाने की अनुमति दी जाएगी या नहीं। संसद का विशेष सत्र 9 से 22 सितंबर तक होगा। उन्होंने यहां समर हिल में शिव मंदिर का दौरा किया और इसके बाद संवाददाताओं से कहा, "हमें नहीं पता कि सत्र किस बारे में है और क्या उन्हें (प्रतिभा सिंह) यह मुद्दा उठाने की अनुमति दी जाएगी या नहीं। लेकिन अगर ऐसा नहीं हो पाता है, तो हमें इस पर केंद्र के सामने एक प्रतिवदेन देना चाहिए।

## राष्ट्रीय आपदा घोषित करने की मांग

हम इसको लेकर पूरी ताकत लगाएंगे और केंद्र सरकार को इस बात के लिए मनाने का प्रयास करेंगे कि इसे राष्ट्रीय आपदा घोषित किया जाए। प्रियंका गांधी ने भूस्खलन से प्रभावित परिवारों से भी मुलाकात की। गत 98 अगस्त को शिव मंदिर के आसपास हुए भूस्खलन में 20 लोगों की मौत हो गई थी। शिमला शहर में भूस्खलन की तीन घटनाओं में 27 लोगों की जान चली गई थी। फागली और षण्णानगर में भूस्खलन से क्रमशः पांच और दो लोगों की मौत हुई थी। कांग्रेस महासचिव ने कहा कि राष्ट्रीय राजमार्गों पर यातायात परिचालन की बहाली जैसे कई मुद्दे हैं जिनका समाधान केवल भारतीय राष्ट्रीय राजमार्ग प्राधिकरण (एनएचएआई) द्वारा ही किया जा सकता है। उन्होंने कहा कि भारी बारिश के बाद हुई तबाही को राष्ट्रीय आपदा घोषित करने से राज्य में बहाली कार्यों में आसानी

होगी। अमेरिकी सेब पर आयात शुल्क कम करने के सरकार के कदम की आलोचना करते हुए उन्होंने कहा कि केंद्र को राज्य में हुए नुकसान की पूरी जानकारी नहीं है और इस कदम से आयात को बढ़ावा मिलेगा तथा स्थानीय सेब उत्पादकों पर असर पड़ेगा



जो पहले ही बारिश के कारण नुकसान झेल चुके हैं। उन्होंने कहा, "इस समय कोई भी राजनीति नहीं करना चाहेगा और हर किसी को मदद के लिए आगे आना चाहिए।" प्रियंका गांधी कुल्लू, मंडी, शिमला और सोलन जिलों के बारिश प्रभावित क्षेत्रों के दो दिवसीय दौरे पर हैं। उन्होंने मंगलवार को मंडी और कुल्लू का दौरा किया था तथा केंद्र से भारी मानसूनी बारिश के कारण हिमाचल प्रदेश में आई

## भीषण सड़क हादसा, चार लोगों की मौत, नौ जख्मी

कानपुर। कानपुर जिले के बिधनू क्षेत्र में बुधवार को एक पिकअप वैन और डम्पर के बीच भीषण टक्कर में दंपति समेत चार लोगों की मौत हो गयी तथा नौ अन्य घायल हो गये। पुलिस सूत्रों ने यहां बताया कि बिधनू थाना क्षेत्र में अफजलपुर मोड़ पर कानपुर से घाटमपुर की तरफ जा रही पिकअप वैन और सामने से आ रहे डम्पर के बीच जोरदार टक्कर हो गयी। इस हादसे में वैन सवार सादिक (55), उसकी पत्नी शहनाज (45) के अलावा हाजरा (42) और गोलू (8) की मौत हो गयी। उन्होंने बताया कि दुर्घटना में नौ अन्य लोग भी घायल

हुए हैं, जिन्हें अस्पताल में भर्ती कराया गया है। घायलों में से कुछ की हालत नाजुक बताई गई है। अपर पुलिस उपायुक्त (दक्षिणी) अंकिता शर्मा ने पीटीआई- को बताया कि 99 लोगों को लेकर घाटमपुर जा रही पिकअप वैन के चालक ने एक ट्रैक्टर-ट्र ली को ओवरटेक करने की कोशिश की और इसी दौरान सामने से आ रहे एक डम्पर से उसकी टक्कर हो गई, जिससे चार लोगों की मौत हो गई। उन्होंने बताया कि डम्पर चालक को गिरफ्तार कर लिया गया है और उसका वाहन भी जब्त कर लिया गया है।

## संसद में उठाई जाएगी : प्रियंका गांधी

आपदा को राष्ट्रीय आपदा घोषित करने का आग्रह किया था। उन्होंने इस बात को दोहराया, "हिमाचल के लोगों ने एकजुट होकर और प्रभावित परिवारों की मदद के लिए आगे आकर देश के लिए एक मिसाल कायम की है। राज्य में लोग प्रौक्तिक आपदाओं से प्रभावित लोगों के लिए दान करने के लिए आगे आए हैं और यहां तक घर्षक श्रमदान भी किया है।" कांग्रेस नेता ने कहा कि राज्य सरकार अपने सीमित संस्थानों के जरिये लोगों को राहत प्रदान कर रही है, लेकिन केंद्र की मदद के बिना लोगों को पूरी तरह से राहत प्रदान करना और पुनर्निर्माण के कार्यों को पूरा करना मुश्किल होगा। भारतीय जनता पार्टी (भाजपा) ने मंगलवार को कांग्रेस नेता प्रियंका गांधी पर कटाक्ष करते हुए कहा था कि उन्हें भारी बारिश तथा भूस्खलन से प्रभावित राज्य का दो महीने बाद दौरा करने का समय मिला। भाजपा प्रवक्ता बलबीर वर्मा और विवेक शर्मा ने आरोप लगाया

था, "कांग्रेस नेता सनातन धर्म पर हमला करने में व्यस्त हैं और उन्हें राज्य का दौरा करने का समय ही नहीं मिला।" राज्य आपातकालीन अभियान केंद्र के अनुसार, प्रदेश में 28 जून को मानसून की शुरुआत से लेकर 99 सितंबर तक 2,676 करोड़ रुपये का नुकसान हुआ है। वहीं, बारिश से संबंधित हादसों में 260 लोगों की जान चली गई। हिमाचल प्रदेश में मानसून के मौसम के दौरान भूस्खलन की कम से कम 96 और बाढ़ की 72 घटनाएं दर्ज की गईं। भूस्खलन के कारण हुई 99 मौतों में से 68 मौत कुल्लू, मंडी, शिमला और सोलन जिलों में हुईं तथा बाढ़ के कारण 96 में से 9 मौत भी इन्हीं जिलों में हुईं। मुख्यमंत्री सुखविंदर सिंह सुक्खू ने राज्य में 92,000 करोड़ रुपये के नुकसान का अनुमान लगाया है और प्रधानमंत्री नरेंद्र मोदी से हिमाचल प्रदेश में आई आपदा को राष्ट्रीय आपदा घोषित करने का आग्रह किया है।

## सपा सांसद डिंपल यादव के खिलाफ आपत्तिजनक टिप्पणी करने के आरोप में युवक के खिलाफ प्राथमिकी दर्ज

लखनऊ। सोशल नेटवर्किंग साइट 'फेसबुक' और 'एक्स' पर समाजवादी पार्टी (सपा) की सांसद डिंपल यादव के खिलाफ आपत्तिजनक टिप्पणी करने के



आरोप में एक युवक के खिलाफ प्राथमिकी दर्ज की गई है। पुलिस ने बुधवार को यह जानकारी दी। पुलिस उपाधीक्षक (डीएसपी) शिव नारायण वैस ने बताया कि सोशल नेटवर्किंग साइट 'एक्स' और 'फेसबुक' पर आपत्तिजनक टिप्पणी करने के आरोप में मनियर थाना क्षेत्र के दक्षिण पटखौली

गांव के निवासी रामधनी राजभर के खिलाफ प्राथमिकी दर्ज की गई है। पुलिस के अनुसार आरोपी ने तीन और सात सितंबर के बीच सोशल नेटवर्किंग साइट पर सपा सांसद डिंपल यादव व यादव जाति को लेकर आपत्तिजनक पोस्ट किए थे। इस पोस्ट को लेकर सपा समर्थकों ने राजभर के खिलाफ कार्रवाई की मांग की है। वैस ने बताया कि इस मामले में मनियर के थाना प्रभारी मंतोश सिंह की शिकायत पर मंगलवार को भारतीय दंड संहिता (आईपीसी) और सूचना प्रौद्योगिकी (आईटी) अधिनियम की संबंधित धाराओं के तहत प्राथमिकी दर्ज की गई। पुलिस आरोपी को गिरफ्तार करने का प्रयास कर रही है। डिंपल यादव मैनपुरी से सांसद और सपा अध्यक्ष अखिलेश यादव की पत्नी हैं।

## अलकायदा के सदस्य आतंकी मिन्हाज के खिलाफ बड़ी कार्रवाई

लखनऊ। राष्ट्रीय जांच एजेंसी (एनआईए) ने उत्तर प्रदेश में अल-कायदा के एक सक्रिय सदस्य के एक घर को कुर्क किया है, जिसका इस्तेमाल आरोपी आतंकी हमलों को अंजाम देने की तैयारी के लिए कर रहा था। संदिग्ध मिन्हाज अहमद, मकान नं. की संपत्ति का उपयोग कर रहा था। 6028800, अदनानपल्ली, रिंग रोड, दुबर्गा, यूपी पर राज्य में आतंकवादी हमलों को अंजाम देने के लिए तात्कालिक विस्फोटक उपकरणों (आईईडी) और पेट्रोल बमों के निर्माण सहित विभिन्न आतंक संबंधी गैरकानूनी गतिविधियों को अंजाम देने के लिए मामला दर्ज किया गया है। मिन्हाज और एक अन्य संदिग्ध मसीरुदीन को 99 जुलाई, 2021 को उसी घर से

गिरफ्तार किया गया था। गैरकानूनी गतिविधि रोकथाम अधिनियम (यूएपीए) की धारा 25 के तहत कुर्क की गई संपत्ति मिन्हाज के पिता सिराज अहमद और उनकी



मां और भाई के नाम पर पंजीत है। एनआईए ने एक बयान में कहा कि मिन्हाज द रेसिस्टेंस फ्रंट (प्रतिबंधित आतंकवादी संगठन लश्कर-ए-तैयबा से संबद्ध) से जुड़े आतंकवादी आदिल नबी तेली उर्फ घूमसा के साथ मिलकर काम


कर रहा था। मूसा 96 मार्च, 2022 को सुरक्षा बलों के साथ मुठभेड़ में मारा गया था। एजेंसी ने कहा कि एक्यूआईएस (भारतीय उपमहाद्वीप में अल-कायदा) के लिए कट्टरपंथ और सदस्यों की भर्ती से संबंधित एक मामले में एनआईए द्वारा की गई जांच से मिन्हाज के मूसा के साथ संबंध का पता चला था। एनआईए ने पाया है कि मिन्हाज ने कश्मीर में हिंसक जिहादी (आतंकवादी गतिविधियों) को अंजाम देने के उद्देश्य से सह-अभियुक्तों को धन मुहैया कराया था। आरोपियों ने प्रेशर कुकर में आईईडी बनाने के लिए कुछ कच्चे माल और घटकों की खरीद की थी, जिसे सोमवार को कुर्क की गई संपत्ति से बरामद किया गया।

# जी२० शिखर सम्मेलन में शामिल हुए मेहमानों के दिए गए खास तोहफे

नई दिल्ली। जी२० शिखर सम्मेलन का सफल आयोजन होने के बाद इसका समापन भी हो चुका है। शिखर सम्मेलन के समापन के बाद सभी मेहमान अपने देशों को लौट चुके हैं। सम्मेलन में शामिल होने आए विदेशी मेहमानों यानी राष्ट्राध्यक्ष और उनकी पत्नियों को भारत आने पर खास तोहफे भी दिए गए हैं। जी२० शिखर सम्मेलन में हिस्सा लेने वाले नेताओं और उनके जीवनसाथियों को खास तोहफे पेश किए हैं। ये तोहफे ऐसे हैं जिसमें भारतीय संस्कृति, परंपरा की झलक देखने को मिलती है। इन तोहफों में काफी शानदार चीजें शामिल हैं। विदेशी मेहमानों को शीशम का संदूक,

कश्मीर का मशहूर केसर, दार्जिलिंग, नीलगिरी की चाय, अरकू क फी जैसी चीजें तोहफे में दी गई हैं। प्रधानमंत्री नरेंद्र मोदी ने जी२० शिखर सम्मेलन में आए सभी राष्ट्राध्यक्षों और नेताओं को खादी का गमछा भेंट किया है। सभी मेहमानों को शीशम की लकड़ी से निर्मित बेहद सुंदर और खूबसूरत संदूक भी गिफ्ट किया गया है। इस संदूक पर पीतल की पत्तियों का डिजाइन बना हुआ है। नेताओं को गिफ्ट हैंपर भी भेंट किया गया है। इसमें कश्मीर का केसर भी गिफ्ट में भेंट किया गया है। गौरतलब है कि केसर को दुनिया का सबसे महंगा मसाला कहा जाता है। विदेशी नेताओं को

केसर के अलावा दार्जिलिंग और नीलगिरी की बेहद मशहूर चाय भी गिफ्ट की गई है। विदेशी मेहमानों को भेंट किए गए गिफ्ट



हैंपर में आंध्र प्रदेश के अरकू घाटी की मशहूर कॉफी के साथ सुंदरबन की शहद भी दी गई है। विदेशी नेताओं की पत्नियों को भी मिले शानदार तोहफे भारत के प्रधानमंत्री नरेंद्र मोदी की ओर से सिर्फ राष्ट्राध्यक्षों को ही तोहफे

नहीं दिए गए हैं। बल्कि जी२० शिखर सम्मेलन में हिस्सा लेने आए राष्ट्राध्यक्षों की पत्नियों को भी खास भेंट सौंपी गई है। भारत की ओर से स्पेलन के प्रधानमंत्री पेद्रो सांचेज की पत्नी मारिया बेगोना गोमेज फर्नांडीज को बनारसी सिल्क का स्टॉल भेंट किया गया है। इस स्टॉल को खासतौर से जालीनुमा बॉक्स में रखकर गिफ्ट किया गया है जो कि आबनूस की लकड़ी से निर्मित था। वहीं मरीशस के प्रधानमंत्री प्रवींद जुगनाथ की पत्नी कबिता रामदानी को भी सिल्क का स्टॉल भेंट किया गया है। ये सिल्क स्टॉल इक्कट सिल्क से बना था, जिसे उड़ीसा के कारीगरों ने

बनाया था। इस स्टॉल को सागौन की लकड़ी से बने संदूक में रखा गया और भेंट किया गया। ब्राजील के राष्ट्रपति लूला डी सिल्वा की पत्नी जानजा लूला सिल्वा को कश्मीरी पश्मीना स्टॉल गिफ्ट किया गया है। इस गिफ्ट को पेपर पल्प से बने संदूक में रखकर उन्हें गिफ्ट किया गया है। वहीं अस्ट्रेलियाई प्रधानमंत्री एंथनी अल्बनीज की पत्नी ज डी हेडन को भी पश्मीना स्टॉल भेंट की गई है। अर्जेंटीना के प्रधानमंत्री अल्बर्टो फर्नांडीज की पत्नी मार्सेला लुसेटी को आबनूस की लकड़ी के खूबसूरत जालीनुमा बक्से में बनारसी सिल्क स्टॉल गिफ्ट किया गया है।

# इंडिया ने चुनावी रणनीति पर चर्चा की, BJP ने किया कटाक्ष—Hindu धर्म को खत्म करने की प्लानिंग की होगी

नई दिल्ली। विपक्षी गठबंधन इंडिया की समन्वय समिति की आज पहली बैठक हुई जिसमें आगे की रणनीति, सीटों के तालमेल, चुनाव अभियान कार्यक्रम और जनसभाओं समेत विभिन्न मुद्दों पर चर्चा की गयी। राष्ट्रवादी कांग्रेस पार्टी (राकांपा) के प्रमुख शरद पवार के नई दिल्ली स्थित आवास पर हुई इस बैठक में शरद पवार के अलावा, कांग्रेस के केसी वेणुगोपाल, द्रमुक के टीआर बालू, राष्ट्रीय जनता दल के तेजस्वी यादव, जनता दल (यूनाइटेड) के संजय झा, आम आदमी पार्टी के राघव चड्ढा, शिवसेना (यूबीटी) के संजय राउत, नेशनल कॉन्फ्रेंस के उमर अब्दुल्ला, पीपुल्स डेमोक्रेटिक पार्टी (पीडीपी) की महबूबा मुफ्ती और

कुछ अन्य नेता शामिल हुए। बताया जा रहा है कि बैठक में आगे की रणनीति और चुनाव अभियान कार्यक्रमों के अलावा सीटों के तालमेल पर भी चर्चा की गयी। हम आपको याद दिला दें कि 'इंडिया' के घटक दलों के नेताओं की पिछले दिनों मुंबई में हुई बैठक में गठबंधन के भविष्य के कार्यक्रमों की रूपरेखा तैयार करने के लिए १४-सदस्यीय समन्वय समिति का गठन किया गया था। समन्वय समिति विपक्षी गठबंधन की शीर्ष निर्णय लेने वाली संस्था के रूप में कार्य करेगी। इस समिति के एक और सदस्य तृणमूल कांग्रेस (टीएमसी) के महासचिव अभिषेक बनर्जी इस बैठक में शामिल नहीं हुए क्योंकि प्रवर्तन निदेशालय

(ईडी) ने उन्हें समन जारी कर आज ही कोलकाता में ईडी के कार्यालय में पूछताछ के लिए बुलाया था। दूसरी ओर, द्रमुक के नेताओं की ओर से की जा रही सनातन धर्म विरोधी टिप्पणियों के मद्देनजर विपक्ष पर हमला जारी रखते हुए भाजपा ने विपक्षी दलों के गठबंधन 'इंडियन नेशनल डेवलपमेंटल इनक्लूसिव अलायंस' यानी 'इंडिया' की समन्वय समिति को 'हिंदू विरोधी समन्वय समिति' करार दिया। भाजपा प्रवक्ता संबित पात्रा ने इस मुद्दे को लेकर कांग्रेस नेता सोनिया गांधी पर भी तीखा हमला बोला और आरोप लगाया कि उन्होंने मशहूर रहस्यमयी किताब 'मर्डर, शी रोट' की तर्ज पर एक किताबरू 'मर्डर अफ

हिंदुइज्म, शी रोट' लिखी है। उन्होंने विपक्षी गठबंधन की आज होने वाली बैठक को लेकर चुटकी लेते हुए एक संवाददाता सम्मेलन में कहा कि 'इंडिया' समूह के सदस्यों के बीच असहयोग दिखाई दे रहा है। पात्रा ने बैठक से पहले आरोप लगाया, "वे (विपक्षी दल) चर्चा करेंगे कि हिंदू धर्म को कैसे खत्म किया जाए।" उन्होंने कहा कि इसलिए शिवसेना (यूबीटी) के नेता उद्धव ठाकरे ने दावा किया कि गोधरा जैसी घटना फिर से हो सकती है जबकि राहुल गांधी ने पूर्व में हिंदुत्व पर हमला करने के लिए इस्लामिक आतंकवादी समूह 'मुस्लिम ब्रदरहुड' का हवाला दिया था। सोनिया गांधी के ईसाई नाम का हवाला देते हुए पात्रा ने आरोप

लगाया कि हिंदू धर्म को निशाना बनाने की साजिश के पीछे उनका हाथ है। द्रमुक नेता उदयनिधि स्टालिन ने हाल ही में दावा किया था कि सनातन धर्म सामाजिक न्याय के खिलाफ है और इसे खत्म किया जाना चाहिए। सनातन धर्म की तुलना कोरोना वायरस, मलेरिया और डेंगू वायरस तथा मच्छरों से होने वाले बुखार से करते हुए तमिलनाडु के मुख्यमंत्री स्टालिन के बेटे उदयनिधि स्टालिन ने कहा था कि ऐसी चीजों का विरोध ही नहीं किया जाना चाहिए बल्कि उन्हें नष्ट किया जाना चाहिए। द्रमुक के एक अन्य नेता ए राजा ने सनातन धर्म की तुलना कुष्ठ रोग जैसी बीमारियों से की।

# BSP ने पश्चिमी यूपी के कद्दावर नेता धर्मवीर को दिखाया बाहर का रास्ता

लखनऊ। पश्चिमी उत्तर प्रदेश की सियासत तेजी से बदल रही है। अगले लोकसभा चुनाव में यहां किसका परचम लहरायेगा। इसके बारे में तो अभी से कोई भविष्यवाणी नहीं की जा सकती है, लेकिन यहां एनडीए और आईएनडीआईए दोनों ही गठबंधन अपनी जड़े मजबूत करने में जुटे हैं। वैसे तो दोनों ही गठबंधनों का अपना-अपना वोट बैंक है, लेकिन इसको और मजबूत करने की कवायद भी जारी है। सबसे अधिक हलचल दलित वोटों को लेकर है। वेस्ट यूपी में यह धारणा आम होती जा रही है कि फिलहाल २०२४ के आम चुनाव में बसपा कहीं दिखाई नहीं दे रही है। ऐसे में दलित वोटर जिस पार्टी की तरफ चल देंगे उसकी ताकत बढ़ जायेगी। दलित किधर जायेगा? इसको लेकर तरह-तरह के कयास लगाये जा रहे हैं। परंतु पूर्वांचल में घोसी के उप विधान सभा चुनाव में जिस तरह से बसपा की गैर-मौजूदगी में दलित वोटरों ने आईएनडीआईए गठबंधन का दामन

थामा है, वह काफी कुछ कहानी कह देता है। यहां से आईआईएनडीआईए गठबंधन ने समाजवादी पार्टी के प्रत्याशी को चुनाव मैदान में उतार था और उसे शानदार जीत हासिल हुई थी। पूर्वांचल का ट्रेंड यदि पश्चिमी यूपी में भी चला तो आईएनडीआईए गठबंधन की बल्ले-बल्ले हो जायेगी। एक तरफ बसपा अपना जनाधार खोती जा रही है तो दूसरी ओर पार्टी के बड़े नेताओं ने भी नये ठिकाने की शुरुआत कर दी है। पश्चिमी यूपी में इमरान मसूद के बसपा छोड़ने के बाद अब बसपा की अहम कड़ी रहे पुराने नेता धर्मवीर चौधरी को भी पार्टी ने बाहर का रास्ता दिखा दिया है। धर्मवीर के निष्कासन का कारण पार्टी विरोधी गतिविधियों में लिप्त होना बताया गया है। सूत्रों का कहना है कि इमरान और धर्मवीर दोनों को ही बसपा से अलग नया ठिकाना तलाशने के कारण पार्टी से बाहर किया गया है। वैसे ऐसा पहली बार नहीं हुआ है, देखा जाए तो पिछले

कुछ वर्षों में पार्टी छोड़ने वाले दिग्गज नेताओं की एक लंबी-चौड़ी लिस्ट है। यह तब हो रहा है जबकि पश्चिमी यूपी बसपा के लिए शुरुआत से ही मजबूत गढ़ रहा है। बसपा प्रमुख मायावती भी पहली बार पश्चिमी



यूपी की बिजनौर सीट से ही चुनाव जीतकर लोकसभा पहुंची थीं। जाट, मुस्लिम और दलित वोटर यहां चुनाव में अहम भूमिका निभाते हैं। यहां बसपा लम्बे समय तक जाट-मुस्लिम समीकरणों को साधकर अपने पारंपरिक दलितों वोटरों के सहारे हमेशा काफी मजबूत रहती थी। यही वजह है कि इस दलित वोट बैंक के लिए यहां जाट और मुस्लिम नेताओं को बसपा का साथ भी रास आता रहा है। गौरतलब

हो, बसपा की जब अंतिम बार २००७ में पूर्ण बहुतायत की सरकार बनी थी तब, इस सरकार में पश्चिम यूपी के कई बड़े चेहरे शामिल थे। उसके बाद २०१२ में बसपा की सरकार चली गई और समाजवादी सरकार बनी तभी से बसपा का जनाधार घटने लगा और बसपा छोड़ने वाले नेताओं की लाईन लग गई। बसपा सरकार में मंत्री रहे मथुरा के लक्ष्मी नारायण चौधरी आज भाजपा सरकार में मंत्री हैं। इसके अलावा ठाकुर जयवीर सिंह, धर्म सिंह सैनी भी बसपा सरकार में मंत्री रहे, लेकिन वे अब भाजपा में हैं। रामवीर उपाध्याय का परिवार भी भाजपा में है। बसपा सरकार में ही मंत्री रहे योगराज सिंह आरएलडी में हैं। बसपा से राज्य सभा सदस्य रहे वीर सिंह, पूर्व विधायक जाकिर अली अब सपा में हैं। बसपा विधान परिषद दल के नेता रहे सुनील चित्तौड़ अब भीम आर्मी में हैं। मास्टर राजपाल, गजेन्द्र सिंह, सतपाल गुर्जर भी बसपा से विधायक हुआ करते थे लेकिन वे भी अब भाजपा में

हैं। अब धर्मवीर किस पार्टी का रूख करेंगे यह देखने वाली बात होगी। पश्चिमी यूपी में एक तरह से बीएसपी की पुरानी लीडरशिप पूरी तरह से खत्म हो चुकी है सबसे बड़ी चिंता की बात यह है कि यही बसपा का गढ़ हुआ करता था। यहां की लीडरशिप कमजोर होना बसपा सुप्रीमों मायावती के लिए बड़ी चिंता इसलिए भी है क्योंकि लोकसभा चुनाव नजदीक हैं। इस समय यदि पुराने या नए नेता टिकेंगे ही नहीं तो फिर बसपा के लिए जनाधार हासिल करना मुश्किल होगा। बसपा प्रमुख अकेले ही लोकसभा चुनाव लड़ने का ऐलान कर चुकी हैं। ऐसे में बसपा सुप्रीमों को सब कुछ खुद के दम पर ही करना होगा, इसके लिए क्षेत्रीय स्तर पर भी चेहरों की जरूरत होगी। जबकि दूसरी पार्टियों के पास पहले से कई चेहरे हैं। इसके साथ ही भाजपा पश्चिमी का रण जीतने के लिए हर तरकीब अपना रही है तो सपा भी आरएलडी के साथ मिलकर अपने जनाधार को मजबूत कर रही है।

# भाजपा अध्यक्ष ने शहीद कैप्टन मनोज पांडे के परिजनों से कलश में एकत्रित की माटी

लखनऊ। भारतीय जनता पार्टी प्रदेश अध्यक्ष भूपेंद्र सिंह ने मंगलवार को श्मेरी माटी मेरा देश अभियान के तहत गोमती नगर परमवीर चक्र विजेता शहीद कैप्टन मनोज पांडे के आवास पर जाकर परिजनों से कलश में माटी एकत्रित की। प्रदेश अध्यक्ष ने शहीद के पिता गोपीचंद पांडे, भाई मनमोहन पांडे और अनुराधा पांडे से भेंट की और कारगिल युद्ध के दौरान भारत मां की रक्षा करते हुए देश के लिए शहीद हुए कैप्टन के बलिदान को पुनः स्मरण करते हुए नमन किया। इसके बाद अमृत कलश यात्रा की अगुवाई करते हुए क लोनी के सतवीर सिंह राजू, जेसूद के के खरबंदा और रवि अग्रवाल के घरों पर जाकर मिट्टी व अक्षत कलश में एकत्रित किए। अमृत कलश यात्रा के दौरान प्रदेश महामंत्री संजय राय, लखनऊ महानगर अध्यक्ष मुकेश शर्मा, महानगर महामंत्री पुष्कर शुक्ला,

प्रदेश मीडिया प्रभारी मनीष दीक्षित मुख्य रूप से उपस्थित रहे। भूपेंद्र सिंह ने कलश यात्रा के उपरांत क लोनी पार्क में वृक्षारोपण भी किया। प्रदेश अध्यक्ष भूपेंद्र सिंह ने कहा कि अमृत काल में प्र

पश्चात दिल्ली स्थापित होंगे। देश की एकता के लिए अमृत काल में की सोच के आधार पर हम लोग आगे बढ़ रहे हैं। पार्टी के कार्यकर्ता इस अभियान को प्रत्येक बूथ पर घर-घर जाकर पूरा कर रहे हैं।



भाजपा देश की संरेंति, परंपरा, आस्था, विरासत और इतिहास को साथ लेकर चलने का काम कर रही है। पार्टी का संकल्प और विचार सबका साथ सबका विकास सबका विश्वास है। जनता ने प्र

धानमंत्री के नेतृत्व में मेरी माटी मेरा देश अभियान के तहत पार्टी के कार्यकर्ता शहीदों के घरों से कलश में मिट्टी व अक्षत लेकर इस अभियान को कर रहे हैं यह अभियान १३ तारीख तक पूर्ण करना है। कलश सभी ग्रामीण क्षेत्रों से, विकासखंडों से, शहरी क्षेत्र, नगर पालिका, नगर पंचायत से अलग-अलग स्वरूपों में एकत्र करके मुख्यालय में जमा होंगे उसके

धानमंत्री मोदी के नेतृत्व में पार्टी को स्नेह व आशीर्वाद दिया है। पार्टी ने संकल्प पत्र में जो भी वादे किए उनको प्रतिबद्धता के साथ पूरा कर रही है। मीडिया प्रभारी प्रवीण गर्ग ने बताया कि कार्यक्रम के दौरान प्रदेश सह मीडिया प्रभारी हिमांशु दुबे, रजनीश गुप्ता, मंडल अध्यक्ष शैलेंद्र राय, पार्षद रामेष्ण यादव, राजेश सिंह गब्बर, ऋषि शर्मा मुख्य रूप से उपस्थित रहे।

धानमंत्री मोदी के नेतृत्व में पार्टी को स्नेह व आशीर्वाद दिया है। पार्टी ने संकल्प पत्र में जो भी वादे किए उनको प्रतिबद्धता के साथ पूरा कर रही है। मीडिया प्रभारी प्रवीण गर्ग ने बताया कि कार्यक्रम के दौरान प्रदेश सह मीडिया प्रभारी हिमांशु दुबे, रजनीश गुप्ता, मंडल अध्यक्ष शैलेंद्र राय, पार्षद रामेष्ण यादव, राजेश सिंह गब्बर, ऋषि शर्मा मुख्य रूप से उपस्थित रहे।

## मंत्री जितिन प्रसाद

लखनऊ। लोक निर्माण मंत्री जितिन प्रसाद ने मंगलवार को विभागीय वरिष्ठ अधिकारियों के साथ बैठक कर सड़कों की क्षतिग्रस्त की जानकारी ली। उन्होंने कहा कि मुख्यमंत्री के निर्देशानुसार मौसम अनुकूल होते ही विशेष अभियान चलाकर आगामी दीपावली से पहले प्रदेश की सड़कों

## बोले- विशेष अभियान चलाकर सड़कों को गड्ढामुक्त बनाने का किया जाए कार्य

को गड्ढामुक्त बनाने का कार्य कराया जाय। पूरे प्रदेश में कोई भी सड़क छूटनी नहीं चाहिए। आवश्यकता के अनुसार संसाधनों को भी बढ़ाया जाय। जहां बरसात की स्थिति हो वहां सड़कों पर पत्थर (ग्रेनुलर मैटिरियल) रोलर चलाकर आवागमन सुगम किया जाए। सड़कों के लिए बजट का कोई अभाव

नहीं है। मंत्री ने निर्देश दिया कि निर्माण कार्यों की जियो टैगिंग भी कराई जाए। ऐसे स्थान जहां सड़कों पर पानी का जमाव होता है सर्वे कराकर उन स्थानों पर पानी निकासी की व्यवस्था सुनिश्चित कराये जिससे सड़कों को टूटने से बचाया जा सके। सुनिश्चित किया जाए सड़क बनाने

# छात्रों से फीस लेकर थमाई फर्जी रसीद

लखनऊ। सरोजनीनगर कोतवाली क्षेत्र अन्तर्गत नादरगंज के टीएस मिश्रा कॉलेज ऑफ नर्सिंग के अकाउंटेंट की करतूत पुलिस के संज्ञान में आई है। आरोपित अकाउंटेंट ने फर्जी रसीदबुक प्रिंट करवा ली। इसके बाद छात्रों से कई मदों में शुल्क के तौर पर रुपये जमा करवाए और उन रुपयों का इस्तेमाल अकाउंटेंट निजी कार्य के लिए करने लगा। संदेह होने पर छात्रों ने संस्थान के सुरक्षा अधिकारी परेश पाण्डेय को शिकायत पत्र दिया। इसके बाद संस्थान ने अकाउंटेंट के खिलाफ विभागीय जांच कराई। गड़बड़ी पाए जाने पर सुरक्षा अधिकारी ने एसीपी ष्णानगर से शिकायत की। जिनके निर्देश पर सरोजनीनगर पुलिस ने आरोपित अकाउंटेंट के खिलाफ गंभीर धाराओं में मुकदमा दर्ज किया है। संस्थान के सुरक्षा अधिकारी परेश पाण्डेय ने बताया कि बीते ०१ अगस्त २०२१ को बिहार के मोतिहारी निवासी प्रशांत ठाकुर अकाउंटेंट के पद पर नियुक्त किया गया था। कुछ माह से छात्र लगातार अकाउंटेंट प्रशांत ठाकुर

के खिलाफ लिखित शिकायत कर दे रहे हैं। छात्रों ने बताया कि अकाउंटेंट प्रशांत शुल्क के तौर पर कई मदों में रुपये जमा करवाया। जिसकी रसीद भी काट कर दी गई। जांच में पता चला कि जो रसीदें छात्रों को थमाई गई वो सब फर्जी निकली। पूछताछ करने पर अकाउंटेंट प्रशांत ठाकुर ने गलती स्वीकार कर जल्द ही संस्थान के खाते में रुपये जमा करने की बात कही और मोहलत भी मांगी। सुरक्षा अधिकारी ने बताया कि अकाउंटेंट पर भरोसा कर उसे कुछ समय की मोहलत दे दी गई। इस बीच आरोपित शहर छोड़कर भाग निकला। आरोप है कि प्रशांत ठाकुर ने करीब दो लाख से भी ज्यादा का गबन किया है। इसके बाद सुरक्षा अधिकारी ने एसीपी ष्णानगर विनय कुमार द्विवेदी से मुलाकात कर लिखित शिकायत की। जिसके निर्देश पर सरोजनीनगर कोतवाली में आरोपित के खिलाफ मुकदमा दर्ज किया गया है। प्रभारी निरीक्षक शैलेंद्र गिरि ने बताया कि मुकदमा दर्ज कर जांच की जा रही है।

# अद्भुत कुत्ता: दुनिया का सबसे बड़ा कुत्ता

अमरेन्द्र सहाय अमर कुत्ता पालना कुछ लोगों का शौक होता है। कुत्ता पालने, कुत्ते को टहलाने में कभी कभी लोगों का अच्छा खासा समय लग जाता है। कुत्ते के खान पान का भी कुत्ता पालने वाले लोग अच्छा खासा

घरवालों को भौंक कर सचेत कर देता है। कभी कभी तो वह अपने मालिक के लिए जान दे देता है। आज हम एक ऐसे विशाल कुत्ते की जानकारी आपको देने जा रहे हैं, जिसे दुनिया के सबसे बड़े कुत्ते होने का गौरव प्राप्त है। जी हाँ यह

लगी और उसके साथ अपनासमय बिताने लगी। तबक्लेरी स्टोन को यह नहीं पता था कि यह कुत्तादुनिया में अपना नाम कमाएगा और उसके साथ ही उनकी भी ख्याति बढ़ेगी। आपको जानकार आश्चर्य होगा कि फ्रेडी के



खर्च कर देते हैं। लोगों के कुत्ता पालने के शौक ने अब तो कुत्ते के लिए भोजन सामग्री भी मार्केट में आ गई है। अब तो लोग जैसे घर के लिए राशन सामग्री और अन्य सामान खरीदते हैं, वैसे ही कुत्ते का भी भोजन खरीदते हैं। कहा जाता है और सच भी है पालतूकुत्ताअपने पालनहार का बहुतवफादार होता है। अपने मालिक के घर की रखवाली करता है। किसी अजनबी के आने पर

कुत्ता है फ्रेडी। ग्रेट डैन नस्लके फ्रेडी नामक कुत्ते को दुनिया का सबसे विशाल कुत्ता माना जाता है। इसका नाम गिनीज बुक आफ रिकार्ड में दर्ज है। फ्रेडी ४०.७५ इंच लंबा है और इसका वजन है लगभग ६२ किलो ग्राम। ब्रिटेन की एक पूर्व माडल क्लेरी स्टोनने कभी एक बहुत छोटा सा पपी बाजार से खरीदा था। तब यह पपी उन्हें बहुत प्यारा लगा था। वह उसे घर ले आईं। उसकी देखभाल करने

साप्ताहिक भोजन पर १२३ डालर यानि लगभग १० लाख रुपये खर्च होते हैं। इसे भुने चिकन, पीनट बटर और टोस्ट बहुत पसंद है। फ्रेडी को जमीन पर बैठना पसंद नहीं। वह अक्सर सोफे पर ही बैठना पसंद करता है। अपने सोफे पर बैठने की आदत से वह अब तक २३ सोफा फाड़ चुका है। फ्रेडी अपनी मालकिन क्लेरी स्टोन के साथ उनके उनके बिस्तर पर ही सोना पसंद करता है।

## को गड्ढामुक्त बनाने का किया जाए कार्य

वाली एजेंसी, ठेकेदार सड़क बनने के अगले ५ वर्ष तक उसके अनुरक्षण की जिम्मेदारी भी उठाएगा। पैच रिपेयर में केवल उन्हीं सड़कों को लिया जाय जिनका निर्माण तीन वर्ष या उससे पहले हुआ है। अनुरक्षण, निर्माण कार्यों में मैनुअल के स्थान पर नई तकनीकी मशीनरी का अधिकाधिक उपयोग करें। ग्राम को कस्बों से और कस्बों को शहर से जोड़ने वाले मार्ग दुरुस्त हों। कार्यों को निर्धारित मानक के अनुसार गुणवत्तापरक व निर्धारित समयसीमा

में पूरा कराया जाए, इस कार्य में लापरवाही पाये जाने पर सम्बन्धित को दण्डित भी किया जायेगा। उन्होंने ने कहा कि वह स्वयं और राज्य मंत्री भी विभिन्न जिलों का भ्रमण करेंगे और निर्माण कार्यों का भौतिक सत्यापन भी करायेंगे। अधिकारी भी फील्ड में रैंडम दौड़ाकर निर्माण परियोजनाओं की नियमित रूप से समीक्षा करें। प्रदेश में गड्ढामुक्ति अभियान से आच्छादित कुल १० विभाग हैं, जिनमें से लोक निर्माण विभाग एक प्रमुख विभाग है।

## बाढ़ नहीं बारिश के पानी से लखनऊ के ३० मोहल्लों में भरा पानी

लखनऊ। सिंचाई जलसंसाधन विभाग शारदा सहायक परियोजना के अधिकारियों की ओर से गोमती नदी में बाढ़ से बचाव को लेकर पुख्ता तैयारी की गई। गोमती बैराज पर दस में ३ गेट खोल दिये गये हैं जिससे कि जलस्तर बढ़ने पर पानी की निकल सके। सिंचाई अधिकारियों के मुताबिक जलस्तर मेन्टेन रहा। शारदा सहायक के चीफ इंजीनियर ए के सिंह ने बताया कि बुधवार को गोमती नदी का जलस्तर १०५.२० मीटर दर्ज किया गया है। जो कि खतरे के निशान से ४.३० मीटर नीचे बह रहा है। उन्होंने बताया कि खतरे का निशान १०६.५० मीटर पर होता है। बाढ़ को लेकर सिंचाई विभाग की टीम की ओर से जलस्तर पर लगातार नजर रखी जा रही है। प्रति घंटे जलस्तर का लेबल नापा जा रहा है। उनके मुताबिक बीते ११

सितंबर के बजाय गोमती नदी का जलस्तर ०.६० मीटर घटा है। बाढ़ की संभावना को देखते हुये २६ बाढ़ नियंत्रण चौकियों को सतर्क किया गया है। शारदा सहायक के अधिशाषी अभियंता शतप्रित के मुताबिक बीते दिनों में हुई बारिश से गोमती नदी के तटीय ३० मोहल्लों में पानी भर गया है जिसको निकाला जा रहा है। यह बारिश का पानी है जिससे तराई क्षेत्रों में जलजमाव हो गया है। नदी के तटवर्ती और तराई के गांवों में संभावित जल भराव से निपटने की तैयारियां तेज की गई है। क्षेत्र के नदी के तलहटी गांवों का निरीक्षण भी किया है। उन्होंने प्रधान व लेखपाल को आवश्यक दिशा-निर्देश दिया। कहा कि अभी तक बाढ़ की विकट स्थिति कहीं भी नहीं है। तलहटी इलाकों में रहने वालों के यहां खेतों में पानी आ गया है।

## भाजपा सरकार का आचरण संविधान विरोधी: अखिलेश यादव

लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने कहा है कि मोहम्मद आजम खान साहब सच की आवाज हैं। उन्होंने बच्चों के



बेहतर भविष्य की नींव रखी है, शिक्षा के लिए विश्वविद्यालय बनाया। मोहम्मद आजम खान साहब सदैव फिरकापरसत ताकतों से लड़ते रहे हैं। अखिलेश यादव ने कहा कि भाजपा सरकार का आचरण संविधान विरोधी और लोकतंत्र विरोधी है। भाजपा सरकार विरोधी दलों के नेताओं के खिलाफ लगातार बदले

आजम खान के ठिकानों पर आईटी रेड 'तानाशाही' कहा- जनता २०२४ में देगी करारा जवाब

लखनऊ। समाजवादी पार्टी (सपा) ने बुधवार को पार्टी नेता आजम खान और उनसे जुड़े लोगों के खिलाफ कर चोरी की जांच के तहत उत्तर प्रदेश और मध्य प्रदेश में ३० से अधिक परिसरों पर आयकर विभाग की छापेमारी को "तानाशाही" करार देते हुए कहा कि जनता २०२४ के लोकसभा चुनावों में करारा जवाब देगी। सपा ने सोशल मीडिया मंच 'एक्स' पर पोस्ट किया, "जनाब आजम खान साहब सच की आवाज हैं। उन्होंने बच्चों के बेहतर भविष्य की नींव रखी, तालीम-शिक्षा के लिए विश्वविद्यालय बनाया। आजम साहब सदैव फिरकापरसत ताकतों से लड़ते रहे हैं। आज हम सब एकजुट होकर उनके साथ खड़े हैं। भाजपा सरकार तानाशाही एवं केन्द्रीय एजेंसियों का दुरुपयोग बंद करे। भाजपाई इतना याद रखें कि तानाशाहों के अहंकार का अंत अवश्य होता है, २०२४ में जनता

आजम खान के ठिकानों पर आईटी का छापा, बहन और वकील मुस्ताक अहमद के घर भी पहुंची

लखनऊ। समाजवादी पार्टी के दिग्गज नेता आजम खान के ठिकानों पर आयकर विभाग की टीम का छापा चल रहा है। बुधवार सुबह आयकर विभाग के अफसरों ने अली जौहर ट्रस्ट से जुड़े दस्तावेज खंगालने के लिए आईटी की टीम रामपुर, मेरठ, गाजियाबाद, सहारनपुर, सीतापुर, लखनऊ में छापा मारा है। बताया जा रहा है कि उत्तर प्रदेश और मध्य प्रदेश में कई जगहों पर आयकर विभाग की छापेमारी चल रही है। हालांकि, अभी तक आयकर विभाग की ओर से कोई आधिकारिक जानकारी नहीं दी गई है। वहीं राजधानी लखनऊ के कैसरबाग के

की भावना से काम कर रही है। इससे पहले भी भाजपा ने मोहम्मद आजम खान साहब की ईमानदार छवि को नुकसान पहुंचाने के लिए फर्जी मुकदमें लगाए थे। उन्हें कोर्ट से राहत मिली। आज पूरी समाजवादी पार्टी उनकी आवाज के साथ खड़ी है। भाजपा सरकार केन्द्रीय संस्थाओं का दुरुपयोग कर रही है। उन्होंने कहा कि भाजपा सरकार विपक्षी एकजुटता और इंडिया गठबंधन से डरी हुई है। घोसी विधानसभा उपचुनाव की करारी हार से पूरी भाजपा और बौखला गयी है। सरकार जितनी कमजोर होगी, विपक्ष पर छापे उतने ही बढ़ते जाएंगे। सरकार तानाशाही और केन्द्रीय एजेंसियों का दुरुपयोग बंद करे। भाजपाई याद रखे तानाशाहों के अहंकार का अंत अवश्य होता है। २०२४ के लोकसभा चुनाव में जनता लोकतंत्र विरोधी, संविधान विरोधी, तानाशाही आचरण वाली भाजपा सरकार को करारा जवाब देगी।

जवाब देगी।" सपा प्रमुख अखिलेश यादव ने भी बिना किसी का नाम लिए छापेमारी को लेकर सरकार पर हमला बोला। अखिलेश यादव ने 'एक्स' पर कहा, "सरकार जितनी कमजोर होगी, विपक्ष पर छापे उतने बढ़ते जायेंगे।" आयकर विभाग ने सपा नेता आजम खान के खिलाफ कर चोरी के आरोपों की जांच के सिलसिले में बुधवार सुबह उत्तर प्रदेश और मध्य प्रदेश में ३० से अधिक परिसरों पर छापे मारे। आधिकारिक सूत्रों ने यह जानकारी दी। सूत्रों ने बताया कि आयकर विभाग की टीम उत्तर प्रदेश के रामपुर, सहारनपुर, लखनऊ, गाजियाबाद और मेरठ के अलावा पड़ोसी राज्य मध्य प्रदेश में कुछ परिसरों की तलाशी ले रही है। सूत्रों के मुताबिक, आयकर विभाग की जांच आजम और उनके परिवार के सदस्यों द्वारा संचालित कुछ न्यासों से संबंधित है।

रिवरबैंक क लोनी स्थित आजम खान की बहन निकहत अफलाक के घर भी बुधवार सुबह आईटी की टीम पहुंची। हालांकि घर पर ताला लगे होने की वजह से आयकर विभाग की टीम को वापस जाना पड़ा। इसके अलावा लखनऊ में आजम खान के वकील मुस्ताक अहमद के घर भी इनकम टैक्स की टीम दस्तावेज खंगाल रही है। साथ ही आजम खान से जुड़े लोगों के ठिकानों पर भी आयकर विभाग की छापेमारी जारी है। ऐसे में आजम खान के ठिकानों पर बड़ी संख्या में पुलिसबल समेत आरएएफ और पीएसी भी तैनात किया गया है।

## यूपी में वकीलों का आंदोलन जारी

लखनऊ। हापुड़ में वकीलों पर कथित पुलिस लाठीचार्ज की घटना में राज्य सरकार की "निष्क्रियता" के विरोध में राज्य भर और इलाहाबाद उच्च न्यायालय के वकील बुधवार को न्यायिक कार्यों से दूर रहे। वकीलों को बुधवार को काम फिर से शुरू करना था लेकिन उन्होंने बृहस्पतिवार तक दो दिन और हड़ताल जारी रखने का फैसला किया। उत्तर प्रदेश बार काउंसिल के अध्यक्ष शिव किशोर गौड़ ने कहा कि मंगलवार रात उत्तर प्रदेश बार काउंसिल की बैठक में सर्वसम्मति से निर्णय लिया गया कि राज्य भर के वकील १३-१४ सितंबर को न्यायिक कार्यों से दूर रहेंगे। लखनऊ बार एसोसिएशन के महासचिव कुलदीप नारायण मिश्रा ने बताया कि लखनऊ में, लखनऊ बार एसोसिएशन के सदस्यों ने अपने विरोध प्रदर्शन के तहत जिला प्रशासन के माध्यम से मुख्यमंत्री को एक ज्ञापन दिया। उन्होंने कहा

कि १४ सितंबर को बार काउंसिल के निर्देशानुसार वकील शांतिपूर्ण तरीके से अदालत परिसर में सरकार का पुतला दहन करेंगे। प्रयागराज समेत अन्य जिलों में



भी वकील काम से दूर रहे। प्रयागराज में राज्य विधिज्ञ परिषद के आह्वान पर जिला अदालत और तहसील के अधिवक्ता बुधवार को न्यायिक कार्यों से दूर रहे। जिला अधिवक्ता संघ के अध्यक्ष गिरीश तिवारी ने कहा कि हापुड़ घटना को लेकर शासन द्वारा अब तक कोई ठोस कदम नहीं उठाए जाने के विरोध में आज जिला अदालत और तहसील में अधिवक्ता न्यायिक कार्यों से दूर रहे। उन्होंने कहा कि

बार काउंसिल के आह्वान पर अधिवक्ता बंधु बृहस्पतिवार को भी न्यायिक कार्यों से दूर रहेंगे और अदालत परिसर में विरोध प्रदर्शन करेंगे। उधर, उच्च न्यायालय बार एसोसिएशन के आह्वान पर इलाहाबाद उच्च न्यायालय के अधिवक्ता न्यायिक कार्यों से अलग रहे। एसोसिएशन ने मंगलवार को आपात बैठक कर बुधवार को न्यायिक कार्यों से अलग रहने का अधिवक्ताओं से आह्वान किया था। हापुड़ में २६ अगस्त को लाठीचार्ज की कथित घटना के बाद से राज्य भर के वकील हड़ताल पर हैं। उनके अनुसार घटना में शामिल पुलिसकर्मियों के खिलाफ राज्य सरकार द्वारा कोई "ठोस कार्रवाई" नहीं की गई है। हड़ताल के मद्देनजर इलाहाबाद उच्च न्यायालय ने मंगलवार को अ नलाइन सुनवाई शुरू की, हालांकि ज्यादातर वकील कार्यवाही में हिस्सा नहीं ले रहे हैं।

## आयुष्मान की वेबसाइट में दिक्कत के चलते नहीं मिल पा रही सही जानकारी

लखनऊ। राजधानी के किंग जार्ज चिकित्सा विश्वविद्यालय (केजीएमयू), संजय गांधी स्नातकोत्तर आयुर्विज्ञान संस्थान (एसजीपीजीआई) समेत अन्य संस्थानों और अस्पतालों में गरीब मरीजों की मुश्किलें बढ़ती जा रही हैं। इसके पीछे की वजह आयुष्मान की वेबसाइट में गड़बड़ी होना बताया जा रहा है। वेबसाइट कभी खुल रही है और कभी नहीं। जिससे मरीज का कार्ड ही काम नहीं कर रहा है। अब जब वेबसाइट ठीक होगी तभी मरीजों की समस्या का समाधान होगा। वहीं जिम्मेदारों की माने तो आने वाले २४ घंटे में वेबसाइट को ठीक कर दिया जायेगा। दरअसल, करीब पांच दिनों से आयुष्मान पोर्टल में गड़बड़ी शुरू हुई है। जानकार बताते हैं कि यह गड़बड़ी

वेबसाइट को अपग्रेड करने के बाद शुरू हुई है। जिसकी वजह से दिक्कत आ रही है। यह समस्या पूरे यूपी में है। इसके लिए नेशनल हेल्थ एजेंसी लगातार काम कर ही है, लेकिन वेबसाइट ठीक नहीं हो पाई है। वेबसाइट में हो रही दिक्कत को लेकर स्टेट नोडल ब डी ने इसके लिए स्वास्थ्य विभाग को लेटर भी जारी किया है। जिसमें यह बताया गया है कि सेतू ऐप से वेबसाइट ३.० पर अपग्रेड की गई है। इस वजह से यह दिक्कत आ रही है। आयुष्मान की वेबसाइट में दिक्कत होने से केजीएमयू, एसजीपीजीआई समेत अन्य संस्थानों में पहुंचने वाले मरीजों को कब तक राहत मिलेगी। इसके बारे में कोई कुछ भी बताने को तैयार नहीं है। हालांकि इस बीच लखनऊ के

स्वास्थ्य विभाग ने यह जरूर बताया है कि जल्द ही इस समस्या से मरीजों को निजात मिलेगी। केजीएमयू के ड्रामा सेंटर में तैनात धवल आयुष्मान का काम देखते हैं। उन्होंने बताया कि करीब दस दिन से आयुष्मान की वेबसाइट में दिक्कत आ रही है। कभी खुल रही है कभी नहीं खुल रही है, इसको लेकर सीएमओ कार्यालय में समस्या बताई गई थी। वहां से बताया गया कि जल्द ही समस्या का समाधान किया जायेगा, धवल की माने तो सही जानकारी देने वाला कोई नहीं है, यहां मरीज परेशान हो रहे हैं। वहीं आयुष्मान के नोडल अधिकारी ड. संदीप सिंह ने बताया कि आने वाले १२ घंटे में दिक्कत ठीक हो जायेगी। वेबसाइट को ठीक करने का प्रयास जारी है।

## वकीलों के समर्थन में उतरे अखिलेश यादव

लखनऊ। हापुड़ में वकीलों पर हुई लाठीचार्ज के विरोध में अधिवक्ताओं की हड़ताल लगातार जारी है। इस हड़ताल को लेकर समाजवादी पार्टी के राष्ट्रीय अध्यक्ष अखिलेश यादव ने योगी सरकार पर हमला बोला है। सपा मुखिया ने बीजेपी पर तंज कसते हुए कहा कि भाजपा न्याय दिलवाने वालों के साथ तो न्याय करे। साथ ही उन्होंने योगी सरकार से अधिवक्ताओं की हड़ताल को जल्द खत्म कराने की भी मांग की है। इन्साफ के लिए साथ खड़े होनेवाले वकीलों के लिए आज उग्र शासन-प्रशासन में कोई साथ खड़े होने के लिए तैयार नहीं है। सपा

माँग करती है कि हापुड़ पुलिस द्वारा जिला न्यायालय के महिला एवं पुरुष अधिवक्ताओं पर बर्बरता से किए गए लाठी चार्ज के विरोध में पिछले १२ दिनों से पूरे



प्रदेश के चल अधिवक्ताओं की हड़ताल पर सपा मुखिया अखिलेश यादव ने सोशल मीडिया एक्स पर लिखा कि 'इन्साफ के लिए साथ खड़े होनेवाले वकीलों के लिए आज उग्र शासन-प्रशासन में कोई साथ

खड़े होने के लिए तैयार नहीं है।' उन्होंने आगे लिखा कि 'सपा मांग करती है कि हापुड़ पुलिस द्वारा जिला न्यायालय के महिला एवं पुरुष अधिवक्ताओं पर बर्बरता से किए गए लाठी चार्ज के विरोध में पिछले १२ दिनों से पूरे प्रदेश के चल रही अधिवक्ताओं की हड़ताल का भाजपा की निर्मम सरकार तत्काल बात करके सौहार्दपूर्ण रास्ता निकाले और इस सिलसिले में अधिवक्ताओं का साथ देने की सजा के रूप में पद से हटाए गये जिले के व्हाइस क्रिमिनल को बहाल करे। भाजपा न्याय सुनिश्चित करवाने वालों के साथ तो न्याय करे।'

# यूपी में मूल्य समर्थन योजना के तहत धान खरीद नीति को मिली मंजूरी

लखनऊ। उत्तर प्रदेश मंत्रिमंडल ने मंगलवार को खरीफ विपणन वर्ष २०२३-२४ में मूल्य समर्थन योजना के तहत धान खरीद नीति को मंजूरी दे दी। राज्य सरकार के प्रवक्ता ने मुख्यमंत्री योगी आदित्यनाथ की अध्यक्षता में हुई मंत्रिमंडल की बैठक में लिये गये इस निर्णय की जानकारी देते हुए बताया कि सरकार ने खरीफ विपणन वर्ष २०२३-२४ में मूल्य समर्थन योजना के तहत धान खरीद नीति का अनुमोदन कर दिया है। उन्होंने बताया कि नीति के तहत प्रदेश में खाद्य विभाग और भारतीय खाद्य निगम समेत कुल छह खरीद एजेंसियों तथा ४,००० क्रय केन्द्रों के जरिये ७० लाख टन धान खरीद का स्थायी लक्ष्य रखा गया है। सभी क्रय एजेंसियों द्वारा धान के मूल्य का भुगतान केन्द्र सरकार के पीएफएमएस पोर्टल के जरिये ६ घण्टे के अन्दर किया जायेगा। प्रवक्ता ने बताया कि खाद्य विभाग की विपणन शाखा द्वारा १,३५०, उत्तर

प्रदेश सहकारी संघ (पीसीएफ) द्वारा १,६००, उत्तर प्रदेश कोअपरेटिव यूनियन लिमिटेड (पीसीयू) द्वारा ५५०, उप्र उपभोक्ता सहकारी संघ (यूपीएसएस) द्वारा २००, उत्तर प्रदेश राज्य उत्पादन मंडी परिषद द्वारा १०० तथा



भारतीय खाद्य निगम द्वारा २०० क्रय केन्द्र स्थापित किये जाएंगे। सामान्य धान का न्यूनतम समर्थन मूल्य २,१८३ रुपये प्रति क्विंटल तथा ग्रेड-ए धान का समर्थन मूल्य २,२०३ रुपये प्रति क्विंटल निर्धारित है, जिसमें १४३ रुपये प्रति क्विंटल की दर से सात प्रतिशत की वृद्धि की गयी है। उन्होंने बताया कि खरीफ विपणन वर्ष २०२३-२४ में हरदोई, लखीमपुर-खीरी, सीतापुर, बरेली, मुरादाबाद, मेरठ, सहारनपुर,

आगरा, अलीगढ़ और झांसी में आगामी एक अक्टूबर, २०२३ से अगले साल ३१ जनवरी तक जबकि लखनऊ, रायबरेली, उन्नाव, चित्रकूट, कानपुर, अयोध्या, देवीपाटन, बस्ती, गोरखपुर, आजमगढ़, वाराणसी, मिर्जापुर एवं प्रयागराज में आगामी एक नवंबर से अगले साल २६ फरवरी तक ६ घण्टे की खरीद होगी। प्रवक्ता ने बताया कि नीति के तहत धान बिक्री से पहले किसान के पंजीकरण और सभी खरीद एजेंसियों पर अनलाइन धान खरीद की प्रक्रिया अनिवार्य की गई है। खरीफ विपणन वर्ष २०२३-२४ में इलेक्ट्रॉनिक पीओएस मशीन के माध्यम से षकों के बायोमीट्रिक प्रमाणीकरण द्वारा क्रय केन्द्रों पर धान की खरीद की जायेगी। उन्होंने बताया कि खरीद विपणन वर्ष २०२३-२४ धान खरीद के तहत किसान उत्पादक संगठन, (एफपीओ) एवं किसान उत्पादक कंपनी (एफपीसी) को मंडी परिषद से सम्बद्ध होकर खरीद कार्य करने की अनुमति दी गयी है।

# पारा से राजाजीपुरम जाना होगा आसान बनेगा रेल ओवर ब्रिज

लखनऊ। लखनऊ के पारा, राजाजीपुरम, जलालपुर, लक्ष्मण विहार के ३ लाख की आबादी वाले निवासियों के लिए अच्छी व राहत वाली खबर है। आने वाले वर्षों में यहां के निवासियों का आवागमन सुगम होगा। पारा से जलालपुर रेलवे फाटक होते हुये राजाजीपुरम जाना आसान होगा। रेल मंत्रालय ने लक्ष्मण विहार पारा रोड पर किमी



१७.३७२ पर रेलवे क्रॉसिंग संख्या ८ स्पेशल २४टी पर दो लेन का रेल उपरिगामी सेतु निर्माण को स्वीति प्रदान कर दी है। इसकी कुल लागत १७५.७३ करोड़ होगी और इसकी लम्बाई ८५६.१६ मीटर है। ल्लेखनीय है कि राजाजीपुरम से पारा आने-जाने वाले हजारों वाहनों को आवागमन में भारी कठिनाइयों का सामना करना पड़ता है। अब नया रेल ओवरब्रिज बनने से अत्यधिक सुविधा होगी। क्योंकि इस रेल क्रॉसिंग से लखनऊ-मुरादाबाद रूट और आलमनगर-उतरेठिया रूट, पर ट्रेनों का संचालन होता है। ट्रेनों का आवागमन अत्यधिक होने के कारण यह रेलवे क्रॉसिंग प्रायः बन्द रहती है। अब नये रेल उपरिगामी सेतु का बनने से जहां स्थानीय निवासियों, छात्र-छात्राओं को जाम की समस्या से निजात मिल जायेगी वहीं प्रदूषण में कमी, अर्थव्यवस्था को बढ़ावा, समय और

ईंधन की बचत होगी इससे ३ लाख की आबादी लाभान्वित होगी। इसका निर्माण रेल मंत्रालय और उत्तर प्रदेश सरकार की ५०-५० सहभागिता से किया जा रहा है। सहभागिता के लिए राज्य सरकार की सहमति भी प्राप्त हो चुकी है। उत्तर प्रदेश राज्य सेतु निगम ने दशकों से लम्बित इस प्रस्ताव का तकनीकी हल निकालते हुए उत्तर रेलवे और राज्य सरकार को प्रस्ताव प्रेषित किया गया था जिसे रेल मंत्रालय भारत सरकार ने ११ सितंबर को उत्तर रेलवे के सप्टीमेन्ट्र अम्ब्रेरेला योजना के तहत स्वीकृत किया है।

# मैंने हमेशा कहा है कि इंडियन आइडल मेरे लिए एक जज्बात है: विशाल ददलानी



मुंबई। बॉलीवुड के जाने-माने संगीतकार और गायक विशाल ददलानी का कहना है कि इंडियन आइडल उनके लिए एक जज्बात है। सोनी एंटरटेनमेंट टेलीविजन के बहुचर्चित सिंगिंग रियलिटी शो इंडियन आइडल के नवीनतम सीजन में विशाल ददलानी, श्रेया घोषाल और कुमार सानू जज की भूमिका निभाते हुए नजर आएंगे। विशाल ददलानी ने कहा, मैंने हमेशा कहा है कि इंडियन आइडल मेरे लिए एक जज्बात है। संगीत ऐसी भाषा है, जिसे सारी दुनिया समझती है और यह भाषा सरहदों से परे है, और यह शो हमारे अविश्वसनीय देश के हर कोने से सर्वश्रेष्ठ प्रतिभा को सामने लाने का एक अनूठा तरीका है। मैं एक बार फिर इस उल्लेखनीय सफर का हिस्सा बनने और सीजन १४ के साथ बेमिसाल सिंगिंग टैलेंट के खजाने की खोज करने के लिए उत्साहित हूँ।

# बॉक्स ऑफिस पर शाहरुख खान की फिल्म जवान का जलवा

मुंबई। बॉलीवुड के किंग खान शाहरुख खान की फिल्म जवान ने वर्ल्डवाइड ६०० करोड़ रुपये की कमाई कर ली है। एटली के निर्देशन में बनी शाहरुख खान की जवान ०७ सितंबर को प्रदर्शित हुयी थी। फिल्म जवान रिलीज होते ही बक्स अफिस पर धमाल

मचा रही है। जवान ने कई फिल्मों का भी रिकॉर्ड तोड़ दिया है। भारत में जवान का कुल कारोबार करीब ३४५ करोड़ रुपये हो गया है। जवान न सिर्फ भारत में बल्कि विदेश में भी खूब धमाल मचा रही है। जवान ने वर्ल्ड वाइड ६०० करोड़ रुपये की कमाई कर ली है। गौरी खान

और शाहरुख की कंपनी रेड चिलीज एंटरटेनमेंट के बैनर तले फिल्म जवान को प्रोड्यूस किया गया है। जवान में शाहरुख खान के साथ नयनतारा, विजय सेतुपति, प्रियामणि, सान्या मल्होत्रा, सुनील ग्रोवर और रिद्धि डोगरा भी शामिल है।

# सलमान खान को पसंद आया 'फुकरे ३' के गाने में पुलकित सम्राट का जबरदस्त डांस


मुंबई। बॉलीवुड अभिनेता पुलकित सम्राट ने फुकरे ३ के गाना फुकरे वे में पुलकित सम्राट के डांस की तारीफ की है। फरहान अख्तर और रितेश सिधवानी के प्रोडक्शन हाउस के बैनर तले बनी फिल्म 'फुकरे-३' का पहला गाना फुकरे वे रिलीज हो गया है। 'फुकरे ३' के टाइटल सॉन्ग में पुलकित सम्राट ने जबरदस्त डांस किया है। सलमान खान ने

अपने अफिशियल इंस्टाग्राम हैंडल पर स्टोरी में 'फुकरे ३' के इस सॉन्ग को शेयर किया है। इसके साथ ही सलमान खान ने लिखा है, पुलकित सम्राट बहुत लंबे अरसे से मैंने आपको इस तरह से डांस करते नहीं देखा है। ये वास्तव में काफी अच्छा है। फुकरे ३ के लिए तुमको मेरा ओर से ढेघर सारी शुभकामनाएं। सलमान की इस

इंस्टा स्टोरी को पुलकित सम्राट ने अपनी इंस्टा स्टोरी में शेयर कर लिखा, टाइगर की दहाड़ म्यूजिक की तरह मेरे कानों में गूंज रही है, ये शांत रहने का मौका नहीं है। ऐसा लग रहा है जैसे मैं चांद की सैर पर हूँ, भाई आपका बहुत-बहुत धन्यवाद। 'फुकरे-३' २८ सितंबर को सिनेमाघरों में रिलीज होगी।

# तब्बू और शाहिद कपूर के साथ काम करना

चाहती है सान्या मल्होत्रा मुंबई। बॉलीवुड अभिनेत्री सान्या मल्होत्रा, तब्बू और शाहिद कपूर के साथ काम करना चाहती है। सान्या मल्होत्रा ने शाहरुख खान के साथ फिल्म जवान में काम किया है। इससे पूर्व सान्या, आमिर खान के साथ फिल्म दंगल में काम कर



चुकी है। सान्या मल्होत्रा ने बताया है कि अब किन सितारों के साथ काम करना चाहती हैं। सान्या मल्होत्रा ने बताया कि वह तब्बू के साथ और शाहिद कपूर के साथ डांस फिल्म में काम करना चाहती हैं। सान्या मल्होत्रा ने बताया कि वह विककी कौशल और राजकुमार राव के साथ दोबारा काम करना चाहती हैं, क्योंकि वे शानदार एक्टर हैं। विककी-सान्या जल्द ही सैम बहादुर फिल्म में साथ नजर आने वाले हैं। सान्या, राजकुमार राव के साथ लुडो और हिटरू द फर्स्ट केस में नजर आ चुकी हैं।

# हमारे अन्य प्रतिनिधि

lat; cktibz  
l hrki g  
eks9935160370  
प्रियंका त्रिपाठी  
नई दिल्ली  
विधिक सलाहकार  
l jsk ukjk; .k feJ  
क्षेत्रीय सम्पादक  
l kjhk dpekj] fcgkj  
eks09386075289  
मो० अरशद  
C; jks phQ  
eऊ

स्वात्वाधिकारी, प्रकाशक,  
मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन  
भातखण्डे संगीत  
महाविद्यालय के पीछे,  
कैसरबाग लखनऊ से  
छपवाकर एमआईजी  
2/379 रश्मिखंड  
शारदानगर आशियाना  
लखनऊ उ0प्र0 से  
प्रकाशित।  
आर.एन.आई  
UPHIN/2010/32566

सम्पादक  
आरती पाण्डेय  
मो.9415087228  
9889745884. 9807059191.  
9026560178  
Email-  
adbhutsamachar  
@yahoo.in  
adbhut\_samachar  
@rediffmail.com  
सभी विवादों का न्यायक्षेत्र  
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक